

జమీనరేతు

పొగతోట, నెల్లూరు - 524 001.

ప్రకటనలకు

98489 66163

98489 66165

చందాలకు

98489 66190

జమీనరేతు

సంపుటి: 81 • సంచిక: 5 • 29-1-2010 శుక్రవారం • పేజీలు: 16 • విడి ప్రతి: రూ.5/-

లేజర్ చికిత్స

అక్షయ అధికారం లేని వారలకు
దగ్గర వ్యాధులకు ప్రత్యేక చికిత్స

7 రు. సుఖాన్ని దాగ్గర అరిగిన
పిల్లల సుఖం సుఖానికి దండ్రిదగ్గర

రాష్ట్రవ్యాప్త ఉద్యోగులకు, పెన్షనర్లకు వారి
కుటుంబవ్యయాలకు రియంబ్లెంట్ పనులయం

డాక్టర్ అలూరు స్వరూపమోహన్ రెడ్డి, MDS
Professor, Endodontics

కేర్ సూపర్ స్పెషాలిటీ
చింతిజైవ్యశాల
పొగతోట, నెల్లూరు. ఫోన్: 2303300

తెలంగాణ చిక్కుముడి విప్పగలరా?

తెలంగాణ సమస్య మిస్టరీగా మారింది. ఎవరేమి చేస్తున్నారో, ఎందుకు చేస్తున్నారో, ఆ చర్యల ఫలితమేమిటో అర్థంకాని అయోమయం నెలకొంటున్నది. కేంద్ర ప్రకటనకు నిన్నటితో (28తేది) గడువు తీరిపోయింది. ఈ వార్త వ్రాసే సమయానికి ఏ ప్రకటనా వెలువడ లేదు. ఏదో ఒక ప్రకటన వస్తేనరి. రాకుంటే ఏమి చేయాలనే ప్రశ్న ఒక్కొక్కరిని ఒక్కొక్కరకంగా వేధిస్తున్నది. తెలంగాణ కాంగ్రెస్ వాదులు ఉక్కిరిబిక్కిరిపోతున్నారు. వారికి వూపిరాడదం లేదు.

కేంద్రం తెలంగాణ అనుకూల ప్రకటన చేస్తేనరి. లేకుంటే ఏమి చెయ్యాలి? పదవులకు రాజీనామా చేస్తే అధిష్టానానికి ఆగ్రహం; చేయకుంటే ప్రజలకు కోపం. ప్రత్యేక రాష్ట్రం ఏర్పాటు జరగకుండా పల్లెలకు వెళ్లే ప్రజలు రాళ్లతో కొడతారని భయపడి పోతున్నారు. దానం నాగేందర్ కు నల్గొండ, యాదగిరి గుట్టలలో జరిగిన పరాభవం ప్రతి కాంగ్రెస్ వాదినీ కలవర పెడుతున్నది. తమకూ అదే దుర్గతి తప్పదన్న చింతతో తల్లడిల్లిపోతున్నారు.


అయితే కేంద్రం మాత్రం అంత త్వరగా

ఏదో ఒక నిర్ణయం ప్రకటించే స్థితిలో కన్పించడం లేదు. వారి బాధలు వారివి. కాంగ్రెస్ అధినేత్రి సోనియాగాంధీ, కాంగ్రెస్ ఉదయభానుడు రాహుల్ గాంధీ తెలంగాణకు సిద్ధాంతపరంగా సానుకూలమని చెప్తున్నారు. ఉత్తరప్రదేశ్, బీహార్, మధ్య ప్రదేశ్ వంటి రాష్ట్రాలలో పెదరికం తొందవ మాడడానికి, స్వాతంత్ర్యం వచ్చిన అరవైఏళ్ల తర్వాత కూడా పూర్వదేవుల వ్యవస్థ కొనసాగడానికి ఆ రాష్ట్రాలు భౌగోళికంగా విస్తారం కావడం, పరిపాలనకు అనువుగా లేకపోవడమే కారణమని

రాహుల్ గాంధీ భావిస్తున్నారు. ఉత్తరప్రదేశ్ లోని బుందేల్ ఖండ్, ఒరిస్సాలోని శియోంజ్ పూర్ వంటి ప్రాంతాలను దరిద్ర దేవత తొండవం నుంచి తప్పించాలంటే వాటికి ప్రత్యేక రాష్ట్ర ప్రతిపత్తి ఇవ్వడం ఒక్కటే మార్గమని రాహుల్ గాంధీ అభిప్రాయమట. చిన్న రాష్ట్రాల వల్లనే పరిపాలన ప్రజలకు చేరువవుతుందని ఆయన నమ్ముతున్నాడు. ఆ అభిప్రాయాన్ని ఆచరణకు తేవాలంటే ముందుగా తెలంగాణ ఇచ్చి తీరాలి.

కొరవ 14వ పేజీలో

NELCAST
LIMITED



34, Industrial Estate, Gudur - 524101.

The largest producer of Ductile Iron Castings in India catering to Commercial Vehicles, Tractors, Railways etc.

Celebrating 25 Glorious Years
1985 - 2010

Convey their gratitude to all the Customers, Bankers, Vendors, Employees and all who have contributed for the success of Nelcast.

“గణ”కీర్తి!

భారత రాజ్యాంగానికి వ్యతిరేకంగా పండుగ జరుగుతున్నది. దేశానికి 1947లోనే స్వాతంత్ర్యం వచ్చినా, స్వయంపాలన ప్రారంభించింది. తనను తాను ప్రజాస్వామిక రిపబ్లిక్ గా ప్రకటించుకొన్నది. గణతంత్ర రాజ్యంగా అవతరించింది 1950 జనవరి 26తేదీ మాత్రమే. ఈ మూడేళ్ల వ్యవధిలో రాజ్యాంగం రూపకల్పనపై జరిగిన కనరత్తు అంతా ఇంతా కాదు. మేరునగ ధీరులు, మహాన్నత వ్యక్తిత్వ వికాసం కల్గిన పురుషులు అనడగిన ఆనాటి మన జాతీయ నాయకులందరూ అందులో పాలుపంచుకొన్నారు. రాజ్యాంగంలోని ప్రతి పదం మీదా, ప్రతి నిబంధన పైనా తమ అమూల్యమైన అభిప్రాయాలు చర్చకు పెట్టారు. ప్రపంచం నివ్వెరపోయే దార్శనికత ప్రదర్శించారు. నెహ్రూ, పటేల్, అంబేద్కర్, మౌలానా, రాజాజీ, రంగా, రాజేంద్రప్రసాద్, శ్యామప్రసాద్ ముఖర్జీ, టి.టి.కృష్ణమాచారి, దుర్గాబాయి దేవీముఖ్య, సర్వేపల్లి రాధాకృష్ణన్, బాబు జగజీవన్ రామ్, అల్లాడి కృష్ణస్వామి అయ్యర్, ఫిరోజ్ గాంధీ, సరోజినీనాయుడు, ఆచార్య కృపలానీ... ఇట్లా రాజ్యాంగ నిర్మాణంలో పాలు పంచుకొన్నవారి పేర్లు చెప్పుకొంటూ వెళ్తే ఆనాటి మన జాతీయ నాయకత్వం ఔన్నత్యానికి ఒక్క పులకరించి పోతుంది.

వారి దూరదృష్టి, సంకల్ప శుద్ధి, దేశభవితవ్యం మీద చిత్తశుద్ధి ఎంతగా ఉన్నావో ఈ 60ఏళ్లు పలుమార్లు రుజువైనాయి. ఈ మధ్య కాలంలో దేశం ఎన్నో సమస్యలు ఎదుర్కొన్నది. సవాళ్లను చవి చూసింది. దేశ విభజనకు, విచ్ఛిన్నానికి ఎన్నో కుట్రలు జరిగాయి. విదేశీ శత్రువులతో యుద్ధాలు జరిగాయి. అంతర్గతంగా లెక్కలేనన్ని సమస్యలొచ్చాయి. కానీ రాజ్యాంగం మౌలిక స్వరూపం దెబ్బతినకుండా, ప్రాథమిక స్ఫూర్తి నిర్వీర్యం కాకుండా మన ప్రజాస్వామ్యాన్ని రక్షించుకోగలిగాము. ఇదే సమయంలో ప్రజాస్వామ్య ప్రక్రియ ప్రారంభించిన పాకిస్తాన్ వంటి దేశాల పతనాన్ని పోల్చుకొని చూస్తే మన రాజ్యాంగం ఎంత మహత్తర శక్తి కల్గిందో అర్థమౌతుంది.

సామాజిక, రాజకీయ, ఆర్థిక న్యాయం; అభిప్రాయాలు చెప్పడానికి, ఆలోచనలు చేయడానికి, నమ్మకాలు పెంచుకోవడానికి, నమ్మిన శక్తులను ఆరాధించడానికి ప్రతి వ్యక్తికీ స్వేచ్ఛ;

సమాజంలోని అన్ని వర్గాల ప్రజలకు సమాన అవకాశాలు, సమస్యలు ప్రతి వ్యక్తి గౌరవంగా జీవించే సామాజిక వాతావరణం మన రాజ్యాంగానికి పునాదులు. ప్రజల నడవడికకు ప్రాథమిక హక్కులు, పరిపాలన చేసే ప్రభుత్వాలకు ఆదేశిక సూత్రాలు నిర్దేశించి వున్నాయి రాజ్యాంగంలో. సర్వకాల సర్వావస్థలలో దేశాన్ని నడిపించడానికి ఈ అంశాలే కరదీపికలుగా పని చేస్తాయని రాజ్యాంగ నిర్మాతలు విశ్వసించారు. వారి నమ్మకం వమ్ము కాలేదు.

ఈ అరవై ఏళ్లలో ఎన్ని ఆటపోట్లు ఎదురైనా రాజ్యాంగ మౌలిక సూత్రాలైన స్వాతంత్ర్యం, ప్రజాస్వామ్యం, లౌకికతత్వం, శాంతిభద్రతలు కోల్పోకుండా నిలదొక్కుకోవడం సం తోషదాయకం. అదే సమయంలో అదే రాజ్యాంగ నిర్మాతలు కలలు కన్న ప్రజా సంక్షేమం విషయంలో మాత్రం మనం విఫలమైనాము. స్వయం సత్తాక శక్తి సమకూరిన తర్వాత దేశంలోని కోట్లాది నిరుపేదలు దారిద్ర్యం నుంచి విముక్తి చెందుతారని ఆశించారు రాజ్యాంగ నిర్మాతలు. కానీ అది జరగలేదు. ఆ తప్పుకు కారణం రాజ్యాంగంలోని బలహీనతలు కాదు. దాన్ని అమలు చేయడంలో రాజకీయ, అధికార వర్గాలు ప్రదర్శించిన అసమర్థత. పాలకుల

అవినీతి దేశాన్ని చీడ పురుగు వలె కృశింపచేయడం వల్లనే రాజ్యాంగ స్వప్నం నిజం కాలేదు. ఈనాటికి దేశ జనాభాలో సగం మంది కటిక దారిద్ర్యంలో ముగిసిపోవడం, కొద్దిమంది మాత్రం అపారమైన సిరి సంపదలతో తులతూగడం నడుస్తున్నది. బ్రిటిష్ కాలం నాటి చట్టాలను పెద్దగా మార్పు చేయకుండా అనుమతించడం రాజ్యాంగ నిర్మాతలు చేసిన తప్పిదాలలో మొదటిది.

ఎన్నో మతాలు, కులాలు, భాషలు, సంస్కృతులు, అలవాట్లు, ఆచారాలు, ప్రాంతాలు కలిగిన దేశాన్ని ఒకే తాటి మీద నడపడంలో రాజ్యాంగం సాధించిన విజయం మాత్రం అత్యంత మహాన్నతమైనది. కొన్ని సవరణలు, కొన్ని చిన్న చిన్న మార్పులు జరుపుకొంటే మన రాజ్యాంగం మరొక అరవై ఏళ్ల పాటు కూడా దేశాన్ని ఇదే తీరులో ముందుకు నడిపిస్తుందనడంలో సందేహం లేదు.

జమీన్దార్

జనవాళి

వెంకయ్యనాయుడు కోలుకోవాలి!

గతవారంలోనే వ్యతిరేకంగా పండుగ జరుపుకొన్న టిజిపి జాతీయనేత వెంకయ్యనాయుడు అస్పత్రుతకు గురికావడం బాధాకరం. తన కన్నతల్లిని చూడని వెంకయ్యనాయుడుగారు తాను పుట్టి పెరిగిన ప్రాంతాన్ని కన్నతల్లిగా భావించి అభివృద్ధి చేశారు. స్వర్ణభారత్ బ్రష్టు స్థాపన ద్వారా వెంకటాచలం మండలంలోని గ్రామీణులకు విద్య, నైద్య, ఉపాధి సౌకర్యాలు అందుబాటులో వుండేందుకు శక్తికి మించి శ్రమించడమే గాకుండా స్వయంగా పర్యవేక్షించడం అభినందనీయం. పెద్ద డాక్టర్లను బ్రష్టుకు పిలిపించి సామాన్యులకు నైద్య సేవలందించడం, సంక్రాంతి సంబరాలకు బయట ప్రాంతీయులంతా పిలిపించి జరిపించడం మామూలు విషయమేమీకాదు. ఊరి బాగుకోలే నాయుడు గారి లాంటి వ్యక్తులు పదికలాలు క్షేమంగా వుంటే వల్లెవాసులకు మేలు జరుగుతుంది.

సి.హెచ్.హనుమంతరావు, నెల్లూరు

విజ్ఞానాన్ని అందించిన సైన్సురైలు!

నెల్లూరు రైల్వేస్టేషన్ కు వచ్చిన సైన్సు రైలు విద్యార్థులనేగాక అన్ని తరగతుల వారిని ఆకర్షించింది. ఈ రైలును 20వేల మంది విద్యార్థులు సందర్శించి సంతోషులయ్యారు. విద్యాశాఖ కాస్త ముందుజాగ్రత్తలు తీసుకొనివుంటే చివరి రోజు తొక్కిసలాట జరిగేది కాదు. ఈ రైలును పోలిన తరహాలోనే దేశంలోని పుణ్యక్షేత్ర వివరాలు తెలియజేస్తూ కేంద్ర టూరిజం శాఖ దేశవ్యాప్తంగా తిరిగే ప్రత్యేక రైలును ఏర్పాటు చేస్తే అందరికీ ప్రయోజనవంతంగా వుంటుంది.

బి.పట్టాభిరామయ్య, నెల్లూరు

నేటి విద్యావిధానం అధ్వాన్నం!

దేశభాషలందు తెలుగు లెస్స అని శ్రీకృష్ణదేవరాయలన్నారు. అటువంటి భాషను నేటితరం గురువులు పూర్తిగా మార్చివేశారు. ఆచ్చల్లో ఋ, ఋ కనపడడం లేదు. అ: విసర్గాన్ని మర్చిపోయారు. చే జె, ఝ, ఞలను ఉచ్చరించడం, ఉపయోగించడం లేదు. ఋతువును రుతువుగా, ఝరమును జరముగా రుషమును జషముగా పలుకుతున్నారు. పూర్వపు స్వాక్షరలో మారిరి ఉదయం, సాయంత్రం ప్రార్థన, ఇంటర్వెల్ తర్వాత ఎక్కాల గణన, మాసాల పేర్లు పిల్లల చేత చెప్పించడం వంటివి మానేశారు. తెలుగు భాషా సంఘాలు భాషోద్ధరణకు చేస్తున్నదేమిటో అర్థం కావడం లేదు.

వాసిలి వద్దయ్య, నెల్లూరు

70 ఏళ్ల క్రితం ఈవారం

2-2-1940
పేజీలు : 16 వెల: అనా

వెంకటగిరి దొరతనం

ఒకనాడు 13 పుట్లు తిన్నాడన్న నౌకరు మరొకనాడు హరిశ్చంద్రుడౌతాడు. ఒకనాడు లంచగాడు మరొక నాడు ఆనెస్ట్ ఆఫీసరౌతాడు. ఒకనాడు దొంగ మరొకనాడు దొరౌతాడు ఇదీ! జమీందారీలోని ఖిస్తాన్ వ్యవహారం.

ఒకనాడు జి.ప్రభువులు నాయుడు గారు తహశీల్దారుగా పనికి రాలేదు. ఈనాడు వారే దివాన్ పేష్యారు. రామస్వామయ్యర్ ఒకనాడు పేష్యార్ గా అనర్హుడు. తిరుగా ఉత్తర ఖండానికి అత్యద్భుత పేష్యారు. నారయ్య ఒకనాడు ఎస్టేట్ కు అంతరంగిక భక్తుడు. ఈనాడు వెంకట రామారావు మాదిరే ఒక సైవల్ ఆఫీసరు.

“ అంధేకా దర్బార్ - పిత్తల్ కా దర్బాజా ”

అరేబియా డీ పార్టీ

ఇది వెంకటగిరి జమీందారీలోనిది. ఈ ఘాతంతా రాజులే మిరపకాయ నంజుకొన్న సంకటి తప్ప మరో రుచ్చ పదార్థం వాండ్ల నాలుకకు తగలదంటే నమ్మండి. రాత్రి పగలు ఆడవాండ్లు, మగవాండ్లు చెమటోడ్డి అప్లకష్టాలు చేసి జమీందారుకు శిస్తు మాత్రం చెల్లిస్తూ తమ నాలుకలకు వాకట్టు కట్టుకొని తరతరాలుగా జీవిస్తున్నారు. సంవత్సరానికి ఒక పూట కూరబద్ద నాలుకకు తగిలినా ఇక సంసారాలు కోలుకోలేవన్న మాట.

మీరు సంకల్పించుకున్నారు జిల్లాబోర్డు ప్రెసిడెంట్ ను తోడకొచ్చి గుక్కెడు తేనీళ్లన్నా ఇచ్చి సత్కరిద్దామని కమ్మగా డీ పార్టీ చేశారు జనవరి 27తేది సాయంకాలం.

గ్రామస్తుల కోర్కెలలో రెండు ప్రధానమైనవి. ఒకటి తమకు బోర్డు స్కూలు దానం చేయమని; రెండు జయంపు నుండి పెద్ద పరియ స్టేషను దాకా ఒక రోడ్డు వేయమని.

50 ఏళ్ల క్రితం ఈవారం

29-1-1960
పేజీలు: 12 వెల: 0-3-0

కందిదాక్టర్ రికార్డు

నేత్రవైద్యులు ఎం.సి. మోదీ తిరుపతి క్యాంపులో 21తేది నుండి నాల్గోజులలో 1096 కంటి ఆపరేషన్లు చేశారు. ఇందులో షుమారు 800 కేటరాక్టు (నీరుకేసులు) ఆపరేషన్లు. మోదీ యిప్పటివరకు నిర్వహించిన ఏ క్యాంపులోను యిన్ని ఆపరేషన్లు చేయలేదు.

చచ్చిబ్రతికిన స్త్రీ

శ్రీకాకుళం జిల్లా మురపాక గ్రామానికి చెందిన 20ఏళ్ల వయస్సు గల ముగ్గురు బిడ్డల తల్లి మాలచ్చి మూత్రపిండవ్యాధితో 17తేది సాయంకాలం 5గంటలకు చనిపోయింది. ఆరోజు రాత్రి 10 గంటలకు దహన సంస్కారాలకు శ్మశానానికి తీసుకపోయారు. శవాన్ని చితి మీద పెట్టారు. నివుంటించారు. కొప్పుగూడా కొంత కాలింది. మాలచ్చి చివుక్కున లేచి కూర్చున్నది. అందరికీ గుండె గుభేలుమన్నది. నన్నిక్కడకెందుకు తీసుకొచ్చారు అని ప్రశ్నించింది ఆమె. చనిపోతే తీసుకవచ్చామని చెప్పారు. ఆమె తిన్నగా వారితో నడిచి యింటికి చేరుకున్నది. వేనకు వేలు జనం వచ్చి యీ చచ్చి బ్రతికిన స్త్రీని చూచిపోతున్నారు. అడిగిన వారికి తనను, నల్లని శరీరము, కోరపండ్లు, బొర్ర ముక్కులు గల ఆజానుబాహులు ఎత్తు ప్రదేశంలో ఒక పెద్ద స్తంభం మీద నుండి క్రిందికి తోశారని చెప్పందట. మునుపటి మూత్రపిండం వ్యాధితప్ప, ఆ స్త్రీ మామూలుగానే వున్నది.

ఈ విచిత్ర విపరీత సంఘటనను మీరు నమ్ముగదూ!

సైదాపురంలో టెలిఫోన్

మైకాగనుల కేంద్రమైన సైదాపురంకు టెలిఫోన్ సౌకర్యం కలిగించబడింది. టెలిఫోను ఇంజనీరింగ్ సూపర్ వైజర్ టి.సుబ్బారావుగారు 18తేది టెలిఫోన్ ప్రారంభోత్సవం జరిపారు. దాని వల్ల మైకా గనుల ప్రాంతానికి ఎంతో సౌకర్యంగా వుంటుంది.

-మా.గూ.వి.

నెల్లూరు ముచ్చట్లు

విశ్వాసం

కాస్త ఆలస్యంగా జెండా ఆవిష్కరణ

జనవరి 26వ తేదీ పోలీస్ పెరేడ్ గ్రౌండ్‌లో జిల్లా కలెక్టర్ జాతీయ పతాకాన్ని ఆవిష్కరించి పోలీస్ గౌరవ వంద నాన్ని స్వీకరిస్తారు. మామూలుగా తొమ్మిది గంటలకు కలెక్టర్ జాతీయ పతాకాన్ని ఆవిష్కరిస్తారు. కానీ కలెక్టర్ కె.రాంగోపాల్ కాస్త ఆలస్యంగా జాతీయ జెండాను ఆవిష్కరించడం చర్చనీయాంశ మయ్యింది.

అభివృద్ధి పారం చదవను అరగంట!

61వ గణతంత్ర దినోత్సవ సందర్భంగా జిల్లాలోని వివిధ ప్రభుత్వ శాఖల ప్రగతిని తెలియజేస్తూ అధికారులు తయారుచేసిన 13 పేజీల ప్రసంగ పాఠాన్ని చదవను కలెక్టర్ రాంగోపాల్ కు అరగంట సమయం వట్టింది. 9.20 నిమిషాలకు ఉపన్యాసం మొదలు పెట్టిన ఆయన అది పూర్తి చేయను 9.50 వరకు సమయం తీసుకున్నారు.

ప్రభుత్వ శకటాలపై రోశయ్య బొమ్మ!

జనవరి 26వ తేదీ పోలీస్ పెరేడ్ గ్రౌండ్‌లో వివిధ ప్రభుత్వ శాఖలు ప్రదర్శనకు ఏర్పాటుచేసిన శకటాలన్నింటిపై ముఖ్యమంత్రి రోశయ్య చిత్రాలు దర్శన మిచ్చాయి. కొన్ని శకటాలపై రోశయ్య కన్నా పురపాలక మంత్రి రామనారాయణరెడ్డి చిత్రాలు ఎక్కువ కనిపించడం చర్చనీయాంశమయ్యింది. మరికొన్ని శకటాలపై రూరల్ ఎమ్మెల్యే వివేకా ఘోటోలు కనిపించాయి. ఎమ్మీ రాజమోహన్ రెడ్డి

అమ్మ ఫర్నిచర్స్
"A House of Life style furnitures"
గృహంకరుణకు ఇవ్వండి అల్లూరుకు ఇంట్లోకి ఫర్నిచర్.
రాష్ట్రం పరిశ్రమలోని నెల్లూరు: 9246435610, 9849495615

బంగారం స్వెప్టల్ ఆఫర్
BIS 916 హాల్ మార్క్ బంగారు ఆభరణములపై సరకు రూ.400/- తగ్గింపు. గ్రాముకు రూ.50/- తగ్గింపు. డైముండ్స్ పై 10% తగ్గింపు.
గోల్డ్ ప్లాటిన
హోటల్ శివం ఎదురుగా, జిల్లా పరిషత్ ఆఫీసు సెంటర్, ఆచార్యవర్మ, నెల్లూరు. ఫోన్: 2331133, 2327611

మిగతా ఎమ్మెల్యేలవి అసలు కానరాలేదు.

వెంకయ్యనాయుడు డిశ్చార్జి!

గతవారం హృద్రోగంతో హైదరాబాద్‌లోని స్టార్ హాస్పిటల్‌లో చేరిన బిజెపి జాతీయ నేత ముప్పవరపు వెంకయ్యనాయుడిని 24వ తేదీ డిశ్చార్జి చేశారు. యాం జియోప్లాస్టీ జరిపి గుండె దగ్గర మూడు స్టెంట్లు పెట్టిన డాక్టర్ మన్నెం గోపీచంద్, నాయుడుగారిని రెండు వారాలపాటు విశ్రాంతి తీసుకోమన్నారు. దీంతో ఆయన హైదరాబాద్ శ్రీనగర్ కాలనీలోని ఇంటికి బయలుదేరి వెళ్లారు. ఆసుపత్రిలో వున్న వెంకయ్యను అన్ని పార్టీల జాతీయ, రాష్ట్ర నాయకులు పరామర్శించారు.

మీడియా వివక్షత చూపుతుంది!

సమైక్యాంధ్ర, జెపిసి భేటీ నెల్లూరు రామ్మూర్తి నగర్‌లోని బాలవీరయ్య కళ్యాణ మండపంలో 24వ తేదీ జరిగింది. దీనిలో అన్నిపార్టీల నాయకులు, న్యాయ వాదులు, విద్యార్థులు పాల్గొన్నారు. సమావేశంలో తెలుగుదేశం పార్టీ జిల్లా అధ్యక్షుడు సోమిరెడ్డి చంద్ర మోహన్ రెడ్డి మాట్లాడుతూ సమైక్యాంధ్ర ఉద్యమం పట్ల మీడియా చూపుతున్న వివక్షతను ధైర్యంగా ఎత్తి చూపారు. తెలంగాణ నాయకులు ఏ చిన్నమాట మాట్లాడినా, సంఘటన జరిగినా ఎలక్ట్రానిక్ మీడియాలో విస్తృతంగా వచ్చేస్తుంది. అదే సమైక్యాంధ్ర ఉద్యమానికి సంబంధించిన వార్తల కవరేజీ రాదు. ఈ వివక్షతను మీడియా విడనాడాలన్నారు. ఈ అంశంపైనే నెల్లూరు సిటీ ఎమ్మెల్యే ముంగమూరు శ్రీధర్ కృష్ణారెడ్డి మాట్లాడుతూ మీడియా కేంద్ర స్థానాలన్నీ హైదరాబాద్‌లో వుండడం వల్ల ఈ విధంగా చేస్తున్నారని చెప్పుకొచ్చారు.

ఎన్నార్ సినీవిలాస్ 20వ వార్షికోత్సవం!

నెల్లూరు నగరంపై తనకుండే అభిమానంతో వెంకటరమణ, పద్మావతి, ఇందిర, సెవన్ హిల్స్ సినీమా హాల్లను కట్టి వాటిని జనరంజకంగా నడుపుతున్న నెల్లూరు రాధాకృష్ణారెడ్డి మొదటి థియేటర్ ప్రారంభించి 20 ఏళ్లు పూర్తయిన సందర్భంగా 26తేదీ ఆత్మీయ సమావేశం నిర్వహించారు. తన చిన్ననాటి మిత్రులను ఈ వేడుకకు పిలిచిన రాధాకృష్ణారెడ్డి థియేటర్ల మేనేజర్ సుబ్బారావు తోపాటు పనిచేస్తున్న సిబ్బందిని సన్మానించి నూతన వస్త్రాలు, ఒక నెల జీతం బోనస్‌గా అందించారు. ఈ వేడుకలోనే తన పాత మిత్రుడు పల్లెపాడు రైతు దువ్వూరు రాధాకృష్ణారెడ్డి ఇంట్లో 60 ఏళ్లుగా పనిచేస్తున్న చింత పంటి వెంకయ్యను ప్రత్యేకంగా సన్మానించారు. యజమాని, పనిచేస్తున్న వ్యక్తుల మధ్య సంబంధాలు దెబ్బ తినిపోతున్న ఈ రోజుల్లో వెంకయ్య ఇన్నేక్షన్ పాటు ఒక సన్నిహితుడు... స్నేహితునిగా పనిచేయడం మామూలు విషయం కాదని, ఈ విషయం తనను స్పందింప చేసిందని నెల్లూరు రాధాకృష్ణారెడ్డి



నెల్లూరులోని ఎన్నార్ సినీ విలాస్ 20వ వార్షికోత్సవ సభలో మల్లాడుతున్న థియేటర్ల అధినేత నెల్లూరు రాధాకృష్ణారెడ్డి. వేదికపై థియేటర్ల మేనేజర్ సుబ్బారావు, పల్లెపాడు రైతులు చింతపంటి వెంకయ్య, దువ్వూరు రాధాకృష్ణారెడ్డి.

రెడ్డి చెప్పారు. రాధాకృష్ణారెడ్డికి సమాజంలో సామాన్యులను గుర్తించి ప్రోత్సహించడం ఒక అలవాటు. ఈ సాంప్రదాయం మరికొందరిలో స్ఫూర్తి రగిలిస్తుందని నిస్సందేహంగా చెప్పాడు.

రాజకీయ నిరుద్యోగుల వేదికలు!

వేర్పాటు వాదాన్ని వల్లిస్తూ రాజకీయ నిరుద్యోగులు ఏర్పాటుచేసుకొన్న వేదికలే జెపిసిలని పురపాలక మంత్రి ఆనం రామనారాయణరెడ్డి అభిప్రాయ పడ్డారు. జిల్లా పర్యటనలో వున్న ఆయన చేజర్లలో విలే కరులతో మాట్లాడుతూ పై వ్యాఖ్య చేశారు. జెపిసిలో కాంగ్రెస్ పార్టీ వుండదు. అయినా రాష్ట్ర విభజనపై పలు ప్రాంతాల వారి వాదనలు విన్నాక పార్టీ అధిష్టానం తీసుకొనే నిర్ణయానికి పార్టీ నాయకులంతా కట్టుబడి వుంటామని మంత్రి స్పష్టం చేశారు.

కండలేరుకు

నిధులు విడుదల!

కండలేరు ప్రాజెక్ట్‌లో గ్రౌటింగ్, డ్రిలింగ్ పనులకు రాష్ట్ర ప్రభుత్వం 20 కోట్ల రూపాయలను విడుదల చేసింది. ఈ మొత్తంతో ఎనిమిది కిలోమీటర్ల మేర మట్టికట్టను ఆధునీకరిస్తారు. ఇదేగాక హెడ్ రెగ్యులేటర్ వద్ద గేటు నిర్మాణానికి కోటి రూపాయలు, కండలేరు ఎడమ కాల్వ నుంచి ఎత్తిపోతలకు 30 కోట్లు ప్రభుత్వం మంజూరు చేసినట్లు ప్రాజెక్ట్ ఎన్ ఇ రవీంద్రనాథ్ చెప్పారు.

సెంట్రల్ బ్యాంకు అభివృద్ధికి కృషి!

నెల్లూరు కోఆపరేటివ్ సెంట్రల్ బ్యాంకు అభివృద్ధికి తన శక్తిమేర కృషి

ఉత్తరక్రియలు

దేవిరెడ్డి గోపాలరెడ్డి గారు
(పురిణి)
16-1-10 శనివారం స్వర్గస్తులైరి.
వారి పెద్దకర్త
30-1-2010 తేదీ శనివారం ఉ. 10-00 గం.లకు అల్లూరు పేటలో శ్రీ మేడ శివారెడ్డి (అల్లుడు) వారి స్వగృహమునందు జరుగును.
బంధుమిత్రులకు తెలియజేయడమైనది
- ఇట్లు, కుటుంబ సభ్యులు

I-CET/BANK EXAMS
(MAT, NIMCET) / (Clerk's & P.O's)
Daily 5 hours programe తో Intensive Long term Batches coming soon.
Sri Harsha
Near V.R.C. Centre, NELLORE. Ph : 0861 - 2336256

అప్పల్లో కూరుకొన్న సంస్థ

డిఆర్డిఎల్ సంక్షోభం



నెల్లూరులోని డిఆర్డిఎ ప్రధాన కార్యాలయం.

మీదుల జీవితాల్లో వెలుగులు ప్రసరింపజేయాలన్న లక్ష్యంతో ఏర్పాటుచేసిన జిల్లా గ్రామీణాభివృద్ధి సంస్థ సంక్షోభంలో చిక్కుకుంది. బకాయిల బెడద తట్టుకోలేక, బయటకు చెప్పుకోలేక నలిగి పోతుంది. పొదుపు సంఘాల్లోని సభ్యుల

ఆహార భద్రత కోసం ఏర్పాటుచేసిన ఆసరా పథకం అప్పుల పాలయ్యింది. వంద కోట్ల రూపాయలకు పైగా అప్పులున్న డిఆర్ డిఎ వీటిలో సగమైనా వసూలు చేయకపోతే సంస్థ మనుగడకు సవాళ్లు తప్పట్లు లేవు. పావలా వడ్డీ పథకం క్రింద రుణాలను బినామీ వ్యక్తులకు ఇవ్వడం వల్ల వసూళ్లు పూర్తిగా ఆగిపోయాయి. కుటుంబాన్ని యూనిట్గా చేసుకొని మొదలుపెట్టిన ఆసరా పథకం సైతం నీరుగురి పోయింది. లక్షా 60వేల కుటుంబాలకు నెలనెలా 25 శాతం మాత్రమే మొత్తాలు తీసుకొని ఇచ్చిన రకరకాల సరకుల తాలుకు బకాయిలు కోట్లకు చేరుకొన్నాయి. వడ్డీ లేకుండా ఇచ్చిన ఆసరా పథకం సైతం విఫలమవ్వడానికి కారణాలను అన్వేషించాల్సి వుంది. పావలా వడ్డీ పథకానికి బ్యాంకు లింకేజీ వుండడంతో కనీసం 20 కోట్లయినా తిరిగి కట్టకపోతే బ్యాంకులు తిరిగి పైసా ఇవ్వని పరిస్థితి నెలకొనేలా వుంది. బకాయిల వసూళ్లకు డిఆర్డిఎ కొంత మందిని నియమించుకోవాలని తలపోస్తుంది. ఈ వ్యవహారం ఎంతవరకు విజయ వంతమవుతుందనేది వేచి చూడాల్సిందే!

కుంభకర్ణ నిద్ర వీడిన ఎమ్మెల్యేలు

గలుబడ్డ ఆరు నెలలకు... సామెతను గుర్తుచేస్తూ డిఎల్సీ నెల్లూరు సిటీ, రూరల్ ఎమ్మెల్యేలు శ్రీధర్ కృష్ణారెడ్డి, వివేకానందరెడ్డిలు కుంభకర్ణ నిద్రను వీడారు. నెల్లూరు నగరంలోని మూడిళ్లకొకరు చికున్ గున్యా, డెంగ్యూ జ్వరాలతో బాధపడుతున్నారని తెలుసుకొన్నారు. 22వ తేది ఎన్ఎస్డీయంలో కార్పొరేషన్ శానిటేషన్, సిటీ ప్లానింగ్ అధికారులతో సమీక్షా సమావేశం నిర్వహించారు. నగర ప్రజలను వ్యాధుల బారి నుంచి కాపాడాలంటే తక్షణం హెల్త్ ఎమర్జెన్సీని ప్రకటించాలన్నారు. నెల్లూరు కార్పొరేషన్ కు ప్రాతినిధ్యం వహిస్తున్న ఎనిమిది

వ్యాధులు విజృంభిస్తున్నాయని ఒప్పుకోలు.

మంది కార్పొరేటర్లు, నలుగురు శానిటరీ ఇన్స్పెక్టర్లకు చికున్ గున్యా వచ్చింది. ఈ విషయం మీకు తెలుసా అని శానిటరీ సిబ్బందిని ప్రశ్నించారు. ప్రజారోగ్య సిబ్బంది ఒక్క కాలువలోని పూడికను, చెత్తను కూడా తొలగించడంలేదని మండిపడ్డారు. ఇక నుంచి తెల్లవారు జామున ఆకస్మిక తనిఖీలు చేస్తామని పారిశుధ్య పరిస్థితులు మెరుగుపరచడంలో అలసత్వం వహించే అధికారులను సస్పెండ్ చేసి పారేస్తానన్నారు. పనిలో పనిగా 100 మంది పారిశుధ్య కార్మికులను కాంట్రాక్ట్ పద్ధతిన తీసుకోమని సలహా యిచ్చి మళ్ళీ ఇక్కడ అవినీతికి తెర ఎత్తారు. నెల్లూరు



మన ప్రకటనకు విలువుంటుందా శ్రీధర్...

ఆసుపత్రుల్లో వున్న మలేరియా, చికున్ గున్యా, డెంగ్యూ వ్యాధి గ్రస్తుల వివరాలు శానిటరీ ఇన్స్పెక్టర్లు ఎప్పటికప్పుడు తమకు అందజేయాలన్నారు. శనివారం నుంచి అన్ని డివిజన్లలో మేలా థీన్సు ఫాగింగ్ మిషన్లతో స్ప్రే చేయాలన్నారు. నగరంలో మలేరియా, చికున్ గున్యా, డెంగ్యూ జ్వరాలు వేలమందికి సోకి ఎన్నో కుటుంబాలు ఆర్థికంగా చితికిపోయాయి. ఇన్నాళ్లు రాజకీయమే పరమావధిగా ఎమ్మెల్యేలు, మేయరమ్మ ఈ వ్యవహారంపై స్తంభించ లేదు. ఇప్పుడేమో తీరిగ్గా ఆగం చేస్తున్నారు. ప్రజారోగ్య మంటి మరీ ఇంత చిన్న చూపు తగునా?

శీనయ్య సరికొత్త నిరసన!

సహజంగా వైద్యులు ఆరోగ్య సమస్యలు తెలుసుకొనేందుకు, ఏ గ్రూపు అని గుర్తించేందుకు రక్తపరీక్షలు చేయిస్తుంటారు. తెలుగుదేశం నేత కోటంరెడ్డి శ్రీనివాసులారెడ్డి మాత్రం ఏ రక్తం తెలంగాణ వాసులది, ఏది కోస్తావారిది నిరూపించాలంటూ రక్తపరీక్షలకు సిద్ధమయ్యాడు. సమైక్యాంధ్రను కాంక్షిస్తూ నగరంలో పలు పార్టీలు పోటాపోటీగా కార్యక్రమాలను చేపడుతున్న విషయం తెలిసిందే. దీనిలో భాగంగా శీనయ్య తన అనుచరులతో కలిసి జనవరి 23వ తేదీన నర్తకి సెంటర్ లో బినూత్నంగా రక్తపరీక్ష పెట్టాడు. కోస్తా, రాయలసీమ, తెలంగాణ ప్రాంతానికి చెందిన వారిని అక్కడకు తీసుకొని వచ్చి అందరి వద్ద నుంచి రక్తం సేకరించి ద్వారా తీయించి వేరు వేరు వ్యక్తుల రక్తాన్ని ఒక చోట పెట్టారు. ఏ రక్తం ఏ ప్రాంతం వారిదో చెప్పాలని శ్రీనివాసులారెడ్డి కోరారు. అందరి శరీరంలో ప్రవహించేది ఒకే రక్తం అయినప్పుడు ప్రాంతాల నడుమ వేర్పాటువాదం ఎంతవరకు సబబని అతి తెలివీగా ప్రశ్నించారు.

మూడు ప్రాంతాల వ్యక్తుల రక్తసమూహాల పరీక్ష

మూడు నెలలుగా అందని పెన్షన్లు

ముసలీముతక లబోదబో



వృద్ధులకు పింఛన్ పంపిణీ (ఫైర్ ఫోటో).

ముసలీ, ముతక, వికలాంగులకు గత మూడు నెలలుగా ప్రభుత్వం ఇచ్చే పెన్షన్లు రాకపోవడంతో వారు నానాపాట్లు పడుతున్నారు. 75 రూపాయలున్న ఈ పెన్షన్ను 200 రూపాయలకు పెంచడమేగాక ప్రతినెల 1వ తేదీన ఇస్తామని ప్రభుత్వం ప్రకటించింది. పెన్షనుదారులకు ప్రభుత్వం డిఆర్డిఎ ద్వారా ఇస్తున్న మొత్తాలు దారిమళ్లుతున్నాయని బ్యాంకుల్లో లబ్ధిదారులకు ఖాతాలు ప్రారంభించి అక్కడ జమ చేయాలన్న విధానపరమైన నిర్ణయం తీసుకొంది. పెన్షనుదారుల వివరాలన్నీ ఆన్లైన్లో పొందు పరిచింది. ఈ పనులన్నీ జరిగి మూడు నెలలవుతున్నా ఇంతవరకు పెన్షన్లు మంజూరు కాలేదు. జిల్లాలో 2.30 లక్షల మంది పెన్షన్లు దారులున్నారు. వీరిలో వితంతువులు 14వేలు, వృద్ధులు లక్షా 24వేలు, చేనేత కార్మికులు 65వేలు, మిగిలినవారు వికలాంగులు. పెన్షనుదారులు బ్యాంకులో 500 రూపాయలతో ఖాతాను ప్రారంభించాలన్న నిర్ణయం సైతం వికలాంగులు, ముసలీ ముతకను ఇబ్బందుల పాలు చేస్తుంది. బ్యాంకర్లు ఖాతాలు తెరవను సైతం విసుక్కుంటుండడంతో పెన్షన్దారుల పరిస్థితి దయనీయంగా వుంది. సాలీనా 560 కోట్ల రూపాయలు బ్యాంకుల్లో జమ అయ్యి బయటకు వచ్చే వ్యవహారమై బ్యాంకర్లకు ఈ నిర్ణయం ఏమిటో అర్థమేకావడం లేదు.

సైన్సు రైలును చూడను ఎగబడ్డారు!



నెల్లూరు రైల్వేస్టేషన్ కు వచ్చిన సైన్సురైలును పరిశీలిస్తున్న సిటీ ఎమ్మెల్యే శ్రీధర్ కృష్ణారెడ్డి.

విస్తృతమైన పరిశోధన ఫలితాలు, శాస్త్ర సాంకేతిక అంశాలను తనలో నిక్షిప్తం చేసుకొని నెల్లూరు రైల్వేస్టేషన్లో మూడు రోజులపాటు వుండిన సైన్సు రైలును చూసేందుకు స్కూల్ పిల్లలు ఎగబడ్డారు. 16 ఏ.సి. బోగీలున్న ఈ రైలు దేశవ్యాప్తంగా వంద పట్టణాలను చుట్టి మూడో విడతగా రాష్ట్రంలో అడుగుపెట్టి కదప నుంచి నెల్లూరుకు వచ్చింది. ఈ రైలులో జర్మనీ సాంకేతిక పరిజ్ఞానంతో తయారు చేసిన నమూనాలను ఇప్పటివరకు 35 లక్షల మంది తిలకించారు. 300 రకాల వీడియో విజువల్స్, 150 వీడియో క్లిప్పింగులతోపాటు రకరకాల పరిశోధనలను


తొక్కిసలాట జరిగినా లెక్క చేయలేదు

ఈ రైలులో మల్టీమీడియా టెక్నాలజీ ద్వారా ప్రదర్శించారు. విస్తృతమైన ప్రచారం రావడంతో 21వ తేది ఈ రైలును చూసేందుకు పెద్ద సంఖ్యలో విద్యార్థులు తరలి రావడంతో తొక్కిసలాట జరిగింది. ఎనిమిది మంది విద్యార్థులు స్పృహ తప్పిపోయారు. వీరిని స్టేషన్ మేనేజర్ గదికి తరలించి ప్రాథమిక చికిత్స చేశారు. ఈ రైలును రోజుకు పదివేల మంది విద్యార్థులు మాత్రమే చూడగలరని ఎక్కువమంది వచ్చేయడంతో తొక్కిసలాట జరిగిందని పోలీసులు తక్షణం అప్రమత్తమయ్యి అదుపు చేసి ప్రమాదాన్ని తప్పించామని నగర సిఐ వీరాంజనేయరెడ్డి చెప్పారు.

గిరిజనులకు ఆర్థిక చేయూతనిచ్చి, ఉపాధి అవకాశాలు కల్పించాలన్న లక్ష్యంతో సాధికారతకు రాష్ట్ర ప్రభుత్వం శ్రీకారం చుట్టింది. ముసాయిదాను రూపొందించిన రాష్ట్ర వ్యాప్తంగా నిర్వహిస్తున్న సదస్సులకు హాజరయ్యే తీరిక ఎక్కువలకు, ఎమ్మెల్యేలకు లేకుండా పోయింది.

గిరిజనులు.... అభివృద్ధి చెందేదెట్లా?

జిల్లాలోని అన్ని కులాల్లో మార్పు కనపడుతున్నా యానాడుల్లో మాత్రం లేదు.



నెల్లూరు మురికి కాలువల్లో మస్కెట్ కోసం అన్వేషిస్తున్న గిరిజనులు.

దరిచేరని సంక్షేమం

వీరి వెనుకబాటుతనాన్ని గుర్తించిన ప్రభుత్వం అనేక చట్టాలు, సంక్షేమ పథకాలు ప్రవేశపెట్టినా, అవి గిరిజనులకు మాత్రం చేరలేదు. ఇప్పటికీ మన జిల్లాలో చెరువు, కాల్వగట్టపై గిరిజనులు నివాసాలు ఏర్పాటు చేసుకొని జీవనం సాగిస్తున్నారంటే ప్రభుత్వం, ప్రజాప్రతినిధులు సిగ్గుపడాల్సిందే. ప్రతి సంవత్సరం కోట్ల రూపాయలు



నెల్లూరులో జరిగిన గిరిజన సాధికార సదస్సులో పాల్గొన్న ప్రజాప్రతినిధులు.

రాష్ట్రవ్యాప్తంగా గిరిజనులకు ఆర్థిక చేయూతనిచ్చి, ఉపాధి అవకాశాలు కల్పించాలన్న లక్ష్యంతో గిరిజన సాధికారతకు ప్రభుత్వం శ్రీకారం చుట్టింది. ఇందుకు సంబంధించి 2010 - 2015 సంవత్సరం వరకు ముసాయిదాను రూపొందించి అన్ని జిల్లాల్లోని గిరిజన సంఘాలు, ప్రజాప్రతినిధులను ఆహ్వానించి సాధికారతపై అభిప్రాయాలు స్వీకరిస్తున్నారు. నెల్లూరు ఐటిడిఎ పరిధిలో నెల్లూరు, చిత్తూరు, ప్రకాశం, కడప జిల్లాలను చేర్చారు. ఈ నాలుగు జిల్లాలకు చెందిన ఎమ్మెల్యేలు, పార్లమెంటు సభ్యులు, ఇతర ప్రజాప్రతినిధులు ముసాయిదాపై చర్చించేందుకు 23వ తేదీ హాజరు కావాలని ఆహ్వానం కూడా పంపారు అధికారులు.

అయితే నాలుగు జిల్లాలకు సంబంధించిన ప్రజాప్రతినిధులలో కేవలం అయిదుగురు ప్రజాప్రతినిధులు మాత్రమే హాజరయ్యారు. వీరిలో నెల్లూరు జడ్పీఛైర్మన్ కాకాణి గోవర్ధన్ రెడ్డి, ఎమ్మెల్యే విరపు బాలసుబ్రహ్మణ్యం కాగా, ప్రకాశం జిల్లాపరిషత్ చైర్మన్ కాటం అరుణమ్మ, కందుకూరు ఎమ్మెల్యే మహిధర్ రెడ్డి, చిత్తూరు జిల్లా నుంచి శ్రీకాళహస్తి ఎమ్మెల్యే బొజ్జల గోపాలకృష్ణారెడ్డిలు పాల్గొన్నారు. మిగిలిన జిల్లాలకు చెందిన ప్రజాప్రతినిధులు ఎవరు కూడా సదస్సుకు హాజరు కాలేదు. స్వాతంత్ర్యం వచ్చిన నాటి నుంచి ముఖ్యంగా గిరిజన తెగలకు చెందిన ప్రజలు వివిధ రకాలుగా అణచివేతకు గురవుతూ, అన్ని రంగాలలో వెనుకబడే వున్నారు.

గిరిజన సంక్షేమం కోసం కేటాయింపులు జరుపుతున్నా అవి దళారులు, గిరిజనేతరుల ప్రమేయంతో అధికారుల జేబుల్లోకి వెళ్తున్న విషయం అందరికీ తెలిసిందే. భారత రాజ్యాంగం, కేంద్ర, రాష్ట్రప్రభుత్వాల శాసనాలు గిరిజనుల ప్రయోజనాలను పరిరక్షించాలని చెబుతున్నాయి.

గిరిజన తెగ ప్రజలు మాత్రం మోసానికి గురవుతూ, జీవనోపాధి, పౌష్టికాహారం, విద్య, ఆరోగ్యానికి సంబంధించి అభద్రతా భావంలోనే గడపాల్ని వస్తుంది. అధికారులు రూపొందించిన ముసాయిదాలో, లాభదాయకమైన ఆదాయాన్ని చేకూర్చే ఆస్తులను సమకూర్చడం ద్వారా 2015 నాటికి ప్రతి గిరిజన కుటుంబం రెండింతల ఆదాయం పొందుతుందని పేర్కొన్నారు. అలాగే గిరిజన సాధికారత కోసం ఎ.పి.మిషన్ ను ప్రారంభించడం జరుగుతుందని వివరించారు. గిరిజనులకు అరచేతిలో వైకుంఠం చూపించే విధంగా ముసాయిదాను తయారుచేసిన అధికారులు వాటి అమలు కోసం నిధుల గురించి ఎక్కడా ప్రస్తావన చేయడం మరిచారు.

ముసాయిదా బాగుంది!

ఎపి మిషన్ ద్వారా పొదుపుపై దృష్టి సారించి మండల సమాఖ్యలు, వాణిజ్య బ్యాంకుల ద్వారా రుణాలను అందించి వడ్డీ వ్యాపారులను తగ్గించడం, పంచాయితీ రాజ్ సంస్థల ప్రమేయాన్ని క్రింద

స్థాయి నుండి పై స్థాయికి తీసుకొచ్చే కార్యక్రమం చేపట్టడం జరుగుతుందని చెబుతున్నారు. ఇందులో భాగంగానే గిరిజనుల భూముల పరిరక్షణ, అటవీభూములపై హక్కుల గుర్తింపు చట్టం అమలు చేయడం, పునరావాసం, రీసెటిల్మెంట్ కోసం సమగ్ర విధానం, గ్రామీణ గిరిజనాభివృద్ధికి ప్రణాళిక, భూమి అభివృద్ధి పరచడం, గిరిజన ప్రాంతాలలో కిలక మౌలిక సదుపాయాలను పటిష్టపరచడం, మానవ వనరుల అభివృద్ధి, ఆరోగ్యం, పౌష్టికాహారం, గిరిజనాభివృద్ధికి నిధులను సమకూర్చడం, ముపరిపాలన అందించడం వంటి అంశాలపై చర్చ కొనసాగింది. సదస్సుకు హాజరైన నాలుగు జిల్లాల గిరిజన సంఘాల ప్రతినిధులు గిరిజన సంక్షేమ పథకాల అమలు తీరు, నిధుల కేటాయింపు, అట్రాసిటి చట్టాల గురించి ఆరోపణలు, విమర్శలు గుప్పించారు. ఇప్పటివరకు గిరిజన సంక్షేమం గురించి పట్టించుకోని పాలకులు, అధికారులు ముసాయిదాను రూపొందించి అందులో పేర్కొన్న అంశాలను అమలు చేస్తామని చెప్పడం విద్వేషంగా వుందని విమర్శించారు. ఇప్పటివరకు నెల్లూరు, కారవ 14వ పేజీలో



పథకాలు అందేట్లు చూడాలి!

సమాజంలో అన్ని వర్గాల కంటే గిరిజనులు బాగా వెనుకబడి వున్నారు. వీరి సంక్షేమం కోసం ప్రభుత్వం కోట్లరూపాయల నిధులు మంజూరు చేస్తున్నా అవి మాత్రం వారికి అందడం లేదు. సంక్షేమ పథకాలు అమలు చేసే అధికారులు చిత్తశుద్ధితో వ్యవహరించాల్సిన అవసరం వుంది. ప్రకాశం జిల్లాలో గిరిజనులు అధికంగా వున్నా ఆర్థికంగా మాత్రం చేయూతనందించడంలో అధికారులు చొరవ చూపడం లేదు.

తె.అరుణమ్మ, జడ్పీఛైర్మన్, ప్రకాశంజిల్లా.



జీవించే హక్కును కాపాడాలి!

గిరిజన సంక్షేమ పథకాలు అమలు చేసే అధికారులు సక్రమంగా వ్యవహరించడం లేదు. క్షేత్రస్థాయిలో పనిచేస్తున్న అధికారులు, సిబ్బంది చిత్తశుద్ధితో పని చేస్తేనే గిరిజనులు ఆర్థికంగా అభివృద్ధి చెందుతారు. వారి జీవన స్థితిగతులు బాగుపడి సమాజంలో మమేకమౌతారు. గత 30 సంవత్సరాలుగా మా ప్రాంతంలో గిరిజనులకు భూమి కల్పించాలని అటవీశాఖ అధికారులు స్పందించలేదు.

మహిధర్ రెడ్డి, ఎమ్మెల్యే, కందుకూరు.



భూమిపై హక్కు కల్పించాలి!

జిల్లాలోని ప్రతి గిరిజనుడికి భూమిపై హక్కులు కల్పించాలి. గిరిజన సాధికారతను సాధించేందుకు అధికారులు, ఇతర ప్రజా ప్రతినిధులు కృషి చేయాల్సిన అవసరం వుంది. ప్రభుత్వం కూడా గిరిజన సంక్షేమాన్ని కాగిరికే పరిమితం చేయకుండా పటిష్టంగా అమలు చేసేందుకు అన్నిచర్యలు తీసుకోవాలి. జిల్లాలో బాగా వెనుకబడివున్న చల్లా యానాడుల గూర్చి ప్రభుత్వం పట్టించుకోవాలి. వారికి జీవితాలలో వెలుగులు ప్రసరింపజేయాలి.

విరపు బాలసుబ్రహ్మణ్యం, ఎమ్మెల్యే



అక్రమార్కులపై చర్యలు తీసుకోవాలి!

జిల్లాలో గిరిజన తెగలకు చెందని వారు నకిలీ కుల దృవీకరణ పత్రాలు పొంది వివిధ ప్రభుత్వశాఖల్లో పని చేస్తున్నారు. వారిపై చర్యలు తీసుకోవాలి. నకిలీ కులదృవీకరణ పత్రాలు జారీచేసిన విఆర్ఓ, తహశీల్దార్లపై కూడా కఠినంగా వ్యవహరించాలి. కొందరు అక్రమార్కులు క్యాబినెట్ మంత్రి నుంచి స్టే తెచ్చుకొని దర్యాగా వుద్యోగాలు చేస్తుంటే అధికారులు స్టే తొలగించేందుకు చర్యలు తీసుకోకపోవడం బాధాకరం.

డి.కేశవరావు, గిరిజన ఉద్యోగుల సంఘం, కార్యదర్శి

• బుచ్చిలో జోరుగా

రియల్ ఎస్టేట్ వ్యాపారం

భూములు కొనేస్తున్న నెల్లూరు రియల్టర్లు

బుచ్చిపాళెంలో రియల్ ఎస్టేట్ వ్యాపారం జోరుగా సాగుతోంది. నాలుగేళ్ల క్రిందట వరకు ఒక మోస్తరుగా వున్న ఈ వ్యాపారం ఇటీవల కాలంలో స్పీడం దుకొంది. భూముల ధరలకు రెక్కలు రావడంతో నెల్లూరు పరిసర ప్రాంతాల్లోని వారు ఈ ప్రాంతానికి వచ్చి కొనుగోలు చేస్తుండడంతో అమాంతంగా ధరలు పెరిగిపోయాయి. ప్లాట్లు కొనుగోలు చేసేందుకు మధ్యతరగతి వర్గాల వారు ముందు కొస్తుండడంతో వ్యాపారులు అక్రమాలకు దిగుతున్నారు. పాత లే అవుట్లలోని ప్లాట్లనే తిరిగి క్రొత్తగా పలువురికి అమ్మి సొమ్ము

చేసుకొంటున్నారు వ్యాపారులు. జాలాయిగా తిరిగేవాళ్లు రియల్ ఎస్టేట్ వ్యాపారులుగా అవతారం ఎత్తడంతో అక్రమాలు జరుగుతున్నాయి. పెద్దగా భూముల ధరలు పెరగక పోయినప్పటికీ వాటి విలువను పెంచి విపరీతమైన గిరాకీ వచ్చినట్లుగా చేసి ప్లాట్లు కొనుగోలు చేస్తుండడంతో భవిష్యత్తులో ధరలు పెరుగుతాయని, మంచి లాభాలు వస్తాయన్న ఆశతో అప్పు సొప్పు చేసి భూములు కొనుగోలు చేసిన వారు ఈ అక్రమ వ్యాపారం వల్ల మోసపోతున్న సంఘటనలు కోకొల్లలు.

అధిక ధరలకు ఎరువులు

అల్లాడుతున్న సూళ్లూరుపేట రైతులు

రైతుల అవసరాలను ఆసరా చేసుకొని అధిక ధరలకు ఎరువులను అమ్ముతూ రైతుల జేబులకు చిల్లుపెడు తున్నారు సూళ్లూరుపేట వ్యాపారులు. ఈ నియోజకవర్గంలో 12వేల ఎకరాల్లో వరి, 235 ఎకరాల్లో వేరుశనగ పండిస్తున్నారు. వీటికి 5450 టన్నుల యూరియా, 10500 టన్నుల సూపర్ ఫాస్ఫేట్, 11వేల టన్నుల పొటాష్ అవసరం. రైతులకు అవసరమైన వీటిని డీలర్లు ఎంతోరేట్ల రేట్ల కంటే ఒక్కొక్క బస్తాపై 70రూపాయలు నుంచి 100 రూపాయల వరకు పెంచి అమ్ముతూ సాగిస్తుండడంతో రైతులు అంతంత ధరలు పెట్టి కొనుగోలు చేయలేక సతమతం అవుతున్నారు. తద,

సూళ్లూరుపేట, దొరవారిసత్రం మండలాల్లో 30కిపైగా డీలర్లు వున్నారు. వీరు నిలువునా రైతులను దోచుకొంటుండడంతో రైతులు ఆర్థిక భారం మోయలేక అల్లాడిపోతున్నారు. ఎందుకు ధరలు పెంచి అమ్ముతున్నారో అర్థంకాక రైతులు డీలర్లను ప్రశ్నిస్తే సరైన సమాధానం చెప్పకుండా దురుసుగా మాట్లాడు తున్నారు. రశీదులు అడిగితే చిత్తుకాగితాలపై అర్థంకాని విధంగా వ్రాసి ఇస్తున్నారని రైతులు ఫిర్యాదు చేస్తున్నారు. ఇంతగా వ్యాపారులు ధరలు ఇబ్బడిముబ్బడిగా పెంచి ఎరువులు అమ్ముతున్నా వ్యవసాయశాఖ అధికారులు వాటిపై విచారణ జరపకపోవడం విమర్శలకు ఆస్కారమిస్తున్నది.

• సూళ్లూరుపేటలో

దొంగల భయం!

సూళ్లూరుపేటలో జరుగుతున్న దొంగతనాలు ప్రజలకు కంటి మీద కునుకు లేకుండా చేస్తున్నాయి. పగలు, రాత్రి అనే తేడా లేకుండా విలువైన వస్తువులు, మోటారు సైకిళ్లను దొంగలించుకొని పోతుండడంతో ప్రజలు హడలిపోతున్నారు. ఆ వస్తువు, ఈ వస్తువు అన్న తేడా లేకుండా చేతికి చిక్కిన దాన్ని ఎత్తుకొని పోతున్నారు. పట్టపగలు పలు ఇళ్లలో దొంగతనాలు జరగడం, రాత్రివేళల్లో వాహనాలు చోరీకి గురౌ

కంటిమీద
కునుకులేరి జనం

తుండడం ప్రజలకు భయాన్ని కల్గిస్తుంది. ఇంటికి తాళం వేసినట్లు కన్నీస్తే ఇంక అంతే సంగతులు. ఇంతగా దొంగలు పెద్ద ఎత్తున చోరీలకు పాల్పడుతున్నా పోలీసులు కుంభకర్ణ నిద్రపోతుండడం ప్రజల్లో చులకన భావాన్ని కల్గిస్తోంది. ఇప్పటికైనా నిద్రమత్తు ఒదిలించుకొని పోలీసులు దొంగతనాలను అరికట్టి సూళ్లూరుపేట వాసులకు భయాన్ని కల్గించాల్సి వుంది.

బీచ్ లో గొడవలు జరగకూడదు!

సహజంగా రాజకీయ నాయకులు తమ అనుచరులు, కార్యకర్తలు తప్ప చేసినా వదలిపెట్టమని, అరెస్టుచేయద్దని పోలీసులకు చెప్తుంటారు. దబాయించడం, నలుగురి ముందు లెక్కలేకుండా మాట్లాడడం చేస్తుంటారు. కానీ సర్వేపల్లి శాసనసభ్యుడు ఆదాల ప్రభాకర్ రెడ్డి సుతిమెత్తగా తనదైన శైలిలో పోలీసులకు చురకలు అంటించాడు. ఇటీవలకాలంలో తోటపల్లి గూడూరు మండలంలోని కోడూరు బీచ్ కు పర్యాటకులు అధిక సంఖ్యలో వస్తున్నారు. ఈ

తోటపల్లిగూడూరు ఎస్ఐకు బాధ్యతలు గుర్తు చేసిన ఆదాల

ప్రాంతంలో ఇటీవల కాలంలో దొంగతనాలు పెరగడం, మహిళల పట్ల ఆకతాయిల వేధింపులు అధికం కావడం తెలిసిందే. దీన్ని గమనించిన ఆదాల మండల సర్వేపల్లి సమావేశంలో తనకు తారసపడ్డ ఎస్ఐ నరసింహారెడ్డికి క్లాస్ పీకాడు. ఆకతాయిలకు కాస్త పోలీసులంటే భయం పెట్టు, బందోబస్తు పెంచి ప్రజలకు ఆటంకం లేకుండా చూడు. అలాంటి వారికి నేతలు ఎవరైనా సహకరించినా రాజీపడకుండా తగిన బుద్ధి చెప్పమని హెచ్చరించారు.

పొదుపు సంఘాలకు నిధులు మంజూరు!

సర్వేపల్లి నియోజకవర్గంలోని ఐదు మండలాలకు సంబంధించిన పొదుపు గ్రూపు సభ్యులకు ఆరుకోట్ల రూపాయల రుణాలను అందజేయనున్నట్లు ఏరియా కో ఆర్డినేటర్ గోపి తెలిపారు. బ్యాంకు లింకేజీతో ఇప్పటివరకు రూ.2.90 కోట్ల రుణాలను అందజేశామని, మార్చి నాటికి 3.10 కోట్ల రూపాయలు పంపిణీ చేయాలన్న లక్ష్యంగా పెట్టుకొన్నట్లు వివరించారు. ఒక్క గ్రూపుకు 10వేల వంతున 40 గ్రూపులకు నాలుగు లక్షలు మంజూరు చేశామన్నారు. పావలాపడ్డి క్రింద వచ్చిన 30 లక్షల రూపాయలను ఆయా గ్రూపులకే బదలాయిస్తామని చెప్పారు.



రిపబ్లికన్ పేరేడ్లో ప్రదర్శించిన శకటాల్లో ప్రథమ అహమ్మతి పొందిన సమగ్ర గిరిజనాభివృద్ధి సంస్థ పి.డి.రమేష్ కుమార్ కు అహమ్మతినిస్తున్న కలెక్టర్ రాంగోపాల్. ప్రభువ ఎన్సీ మల్లారెడ్డి తదితరులు.



అల్లూరు మండలం గొల్లపాలెం చైల్డ్ అశ్రమ నిర్వాహకుడు రామచంద్ర శరత్ కు పదివేల రూపాయల చెక్కును అందిస్తున్న నెల్లూరు హెల్పింగ్ హ్యాండ్స్ సర్వీసు అగ్గరైజేషన్ అధ్యక్షుడు టి.కృష్ణారెడ్డి దంపతులు.



నెల్లూరు వాకర్స్ అసోసియేషన్ నేతృత్వంలో జరిగిన ర్యాలీని గాంధీబొమ్మ వద్ద జెండా ఊపి ప్రారంభిస్తున్న ఎన్సీ కనకరావు.



నెల్లూరు న్యూనేతాజ్ (జెడ్ఎస్ఆర్) ఇంగ్లీషు మీడియం స్కూల్ విద్యార్థులు నేతాజ్ జయంతినాడు ఆయన విగ్రహానికి నివాళులు అర్పిస్తున్న భువ్వం.



ఇంటర్నేషనల్ వాకర్స్ అసోసియేషన్ సభ్యత్వాన్ని స్వీకరిస్తున్న నెల్లూరు చిల్డ్రన్స్ పార్క్ వాకర్స్ అసోసియేషన్ సభ్యులు.

జిల్లా పరిషత్ ను ఉపయోగించుకోండి!

చైర్మన్ కాకాణి పిలుపు

జిల్లా పరిషత్ నుంచి అందించే నిధులను సద్వినియోగం చేసుకొని ప్రజలకు ఉపయోగపడే కార్యక్రమాలు చేపట్టాలని జిల్లా పరిషత్ చైర్మన్ కాకాణి గోవర్ధన్ రెడ్డి పిలుపునిచ్చారు. ఆయన కోవూరు శాసనసభ్యుడు నల్లప రెడ్డి ప్రసన్నకుమార్ రెడ్డితో కలిసి బుచ్చి రెడ్డిపాళెం మండలంలోని సాల్మన్ పురం, పెనుబల్లి ప్రాంతాల్లో పలు అభివృద్ధి కార్యక్రమాలలో పాల్గొన్నారు. జిల్లాపరిషత్ కు పలుకరాలుగా నిధులు వస్తున్నాయని, వాటిని మారుమూల ప్రాంతాల్లో మౌళిక సదుపాయాల కోసం ఖర్చు పెట్టాలని సూచించారు. పనుల కోసం కాగి

తం ముక్కు వ్రాయగానే కావని, పనుల మంజూరు, నిర్వహణ, నిధులు విడుదల అయ్యేంత వరకు శ్రద్ధ చూపాలని ప్రజాప్రతినిధులకు సలహా ఇచ్చారు. ఇచ్చిన నిధులను సక్రమంగా వినియోగించుకొన్న వారికే క్రొత్తగా మంజూరు చేయడం జరుగుతుందన్నారు. జిల్లాలో మండల పరిషత్ కార్యాలయాలకు సొంత భవనాలు లేని చోట్ల అందుకోసం 10 లక్షల రూపాయలు విడుదల చేస్తానని తెలిపారు. అనంతరం ఆయన నాలుగు లక్షలతో సాల్మన్ పురంలో నిర్మించిన సిసిరోడ్డు, పెనుబల్లిలో ఐదు లక్షలతో నిర్మించిన రోడ్డును ప్రారంభించారు.

• మధ్యాహ్న భోజన ఏజన్సీల

ఆకలి కేకలు!

• అందని వేతనాలు

పాఠశాలల్లో పిల్లల సంఖ్యను పెంచేందుకు, డ్రాప్ అవుట్స్ ను తగ్గించేందుకు ప్రభుత్వం రాష్ట్రవ్యాప్తంగా అన్ని పాఠశాలల్లో మధ్యాహ్న భోజన పథకాన్ని ప్రవేశపెట్టిన సంగతి తెలిసిందే. ఈ భోజనాన్ని తయారు చేసేందుకు కొంతమంది నిర్వాహకులకు వేతనాన్ని అందించేలా చర్యలు తీసుకొంది. 2003లో ప్రవేశపెట్టిన ఈ పథకం మొదట్లో ఒకటి నుంచి ఏడు తరగతులకు, 2008 నుంచి హైస్కూళ్లకు విస్తరించారు. అంతవరకు బాగానే వున్న ఏజన్సీలకు కష్టాలు వచ్చిపడ్డాయి. విద్యార్థుల సంఖ్యను బట్టి 50మంది వున్న చోట ఒక్క విద్యార్థికి 3.50 రూపాయలు, 50-100 మంది వుంటే 3.25 రూపాయలు, 100 కంటే అధికంగా వున్న వారికి 3 రూపాయలు వంతున చెల్లించేవారు. క్రొత్తగా ప్రభుత్వం విద్యార్థుల సంఖ్యతో సంబంధం లేకుండా ప్రాథమిక పాఠశాలల విద్యార్థులకు 2.50 రూపాయలు హైస్కూలు విద్యార్థులకు 3.75 రూపాయలు లెక్కన చెల్లిస్తామని ప్రకటించింది. క్రొత్త వేతనం విని సంబరపడిన ఏజన్సీలకు ఇంతవరకు ఆ మొత్తం అందకపోవడం ఆందోళనకు గురిచేస్తున్నది. పాఠ బకాయిలు పేరుకొనిపోయి వున్నాయి. వీటితోపాటు సవరించిన వేతనాలు అందకపోవడంతో పిల్లలకు వంట చేసేపెట్టేవారు ఆర్థికంగా ఇబ్బందులు పడాల్సి వస్తోంది. దీని కోసం వీరు రోడ్లకి పోరుబాట పట్టుల్సిన పరిస్థితులు ఏర్పడ్డాయి.

• తీరప్రాంతీయులకు

గుర్తింపు కార్డులు

సముద్రతీర ప్రాంత గ్రామాల్లోని ప్రజలకు గుర్తింపు కార్డులు అందజేసే ప్రక్రియ వేగవంతం అయ్యింది. తీర ప్రాంతాల్లో తీవ్రవాద చర్యల నుంచి ముందు జాగ్రత్తగా ఈ కార్డులకు శ్రీకారం చుట్టింది ప్రభుత్వం. దీనిలో భాగంగా తోటపల్లి గూడూరు మండలంలోని కోడూరు బిట్-2, ఈడూరు బిట్-2 గ్రామాల్లో ఇప్పటివరకు ద్వారా ఫోటోల సేకరణ మొదలుపెట్టారు. 15 సంవత్సరాల వయస్సు పైబడిన ప్రతి

జాబర్లలో మొదటి స్పందన

ఒక్కరికి ఈ గుర్తింపుకార్డులు ఇవ్వనున్నట్లు తహశీల్దార్ లక్ష్మీనారాయణ తెలిపారు. కోడూరు బిట్-2లో 1449 కుటుంబాలకు చెందిన 5323 మందికి, ఈడూరు బిట్-2లో 543 కుటుంబాలకు సంబంధించిన 1703 మందికి ఈ కార్డులు అందనున్నాయి. స్థానికుల నుంచి ఈ ఫోటో కార్యక్రమానికి మంచి స్పందన లభిస్తోంది.

వైద్యం గగన కుసుమం


వెంకటగిరిలోని ప్రభుత్వ ఆస్పత్రిలో వైద్యం అందని డ్రాక్స్ అయ్యింది. పేరుకి రెండు ఆస్పత్రులున్నా అక్కడ వైద్య సేవలు మాత్రం సామాన్యులకు అందడం లేదు. ఒకటి జనరల్ ఆస్పత్రి, మరొకటి మహిళలు, గర్భిణీలకు వైద్యం అందించే గోషా ఆస్పత్రి. ఈ రెండింటిలోనూ ప్రజలకు వైద్యం అందకపోవడంతో స్థానికులతోపాటు చుట్టుప్రక్కల ప్రాంతాలవారు, కొండ క్రింది గ్రామాల వారు వైద్యం కోసం ప్రైవేట్ వైద్యశాలలకు వెళ్లలేక ఇబ్బందులు పడుతున్నారు. అత్యవసర వైద్యం కోసం ఈ ఆస్పత్రులకు

వచ్చినట్లయితే ప్రాజాలు దక్కుతాయన్న నమ్మకం లేకుండా పోయింది. వెంకటగిరి నియోజకవర్గంలో 3.30 లక్షల మంది జనాభా వుండగా దీనికి తగినట్లు ప్రభుత్వ వైద్య సౌకర్యాలు లేవు. ఈ ప్రాంతం విద్యాపరంగా పురోగతి సాధించినా వైద్య పరంగా ప్రగతి శూన్యం. గతంలో మాజీ ముఖ్యమంత్రి నేదురుమల్లి జనార్దన్ రెడ్డి, మాజీ మంత్రి రాజ్యలక్ష్మమ్మ రెండు ప్రభుత్వ ఆస్పత్రులను ఒకే ప్రాంగణంలోకి తీసుకొని వచ్చి ఆధునిక వైద్యాన్ని అందించాలని భావించినా తగిన ఫలితం దక్కలేదు.

వెంకటగిరి ఆస్పత్రుల పరిస్థితి!

చెంగారెడ్డి అభిరుచే వేరు!

• పాత పోస్టుకార్డులు సైతం భద్రపరిచాడు



రాతనకాలం నాటి వస్తువులను భద్రపరచేవారు కొద్ది మందే వుంటారు. అలాంటి కోవకు చెందిన వ్యక్తి తోటపల్లిగూడూరు మండలం కోడూరు గ్రామ రైతు కామిరెడ్డి చెంగారెడ్డి. బ్రిటిష్ కాలం నాటి చిందబ్బుల పోస్టుకార్డు ఆయన భద్రపరచి వున్నారు. 1911 సంవత్సరానికి చెందిన ఈ పోస్టుకార్డు నవంబర్ 12, 1911 తేదిన మోపూరు నుంచి పోస్టు చేస్తే అది మరునాటి రోజు స్టాన్ హౌస్ పేట నుంచి మైసూరు మీదుగా అడ్రసు దారునికి సకాలంలో చేరడం ఇక్కడ గమనించతగ్గ అంశం. మోపూరు గ్రామానికి చెందిన కొండూరు నర్సరాజు కోడూరు గ్రామానికి చెందిన కామిరెడ్డి శేషారెడ్డికి వ్రాసిన 98 సంవత్సరాల నాటి ఈ ఉత్తరాన్ని ఆయన మనుమడైన చెంగారెడ్డి నుంచి జాగ్రత్తగా భద్రపరచడం అభినందించతగ్గ విషయం.

కోడూరు రోడ్లకు నిధులు

కోవూరు మండలంలోని గ్రామాల ప్రజలకు ఇక సౌకర్యవంతంగా రాకపోకలు సాగించేందుకు నిధులు మంజూరైనాయి. మండలంలోని పలు గ్రామాలకు రహదారి సౌకర్యం లేకపోవడంతో పలు అవస్థలు పడుతున్నాయి. ఈ సమస్యను అధికమించేందుకు ఉపాధిహామీ, జిల్లా పరిషత్ క్రింద 75లక్షల రూపాయలు నిధులు మంజూరైనాయి. మొత్తం తొమ్మిది గ్రామాలకు ఈ నిధులతో రహదారులు నిర్మించనున్నారు. ఉపాధిహామీ పథకం క్రింద 50లక్షలు, జడ్పీ నిధులు 25లక్షలు ఈ మొత్తంలో వున్నాయి. ప్రధానంగా ఈ నిధులను ఉపయోగించి గిరిజనులు నివసించే ప్రాంతంలో రహదారులు ఏర్పాటు చేయనున్నారు. గంగవరం, శ్రీనివాసపురం, లేగుంటపాడు, వేగూరు, సాుచింతల, ఇనుమడుగు, జమ్మిపాళెం, పడుగుపాడు, చంద్రమౌళినగర్ తదితర గిరిజన గ్రామాల్లో రోడ్లు నూతన శోభను సంతరించుకున్నాయి.

మోటారు దొంగతనాలు

తోటపల్లి గూడూరు మండలంలో జరుగుతున్న వరుస మోటారు దొంగతనాలు రైతులకు కంటిమీద కునుకు లేకుండా చేస్తున్నాయి. రావూరు వారి కండ్లగి, చంద్రశేఖరపురం, గొల్లపాళెం తదితర ప్రాంతాల్లో మోటార్లను చోరీ చేస్తుండడంతో రైతులు ఆందోళన చెందుతున్నారు. కొత్తకోడూరు గ్రామ వంశాయతీ వాటర్ ట్యాంకుకు సంబంధించిన మోటారు కూడా దొంగతనానికి గురైంది. ఇంతగా దొంగలు విజృంభిస్తున్నా పోలీసులు తగిన చర్యలు తీసుకోకపోవడంతో రైతులు మోటార్లకు కాపలా వుండాల్సిన పరిస్థితి ఏర్పడింది.

కృష్ణపట్నం

రైతుల కలత

పరిహారం అందేదెప్పుడో?

రిశ్రమలు, పోర్టు ఏర్పాటుతో స్థానికులకు ఉద్యోగాలు, భూముల ధరలకు రెక్కలు రావడం ఎలా వున్నా రైతులకు మాత్రం ఇబ్బందులు తప్పడం లేదు. రిలయన్సు ప్రాజెక్టుకు సంబంధించి రైతుల నుంచి సేకరించిన భూములకు పరిహారం ఇంతవరకు అందకపోవడంతో రైతులు ఆందోళన చెందుతున్నారు. ఘూమారు 300 ఎకరాల భూమిని రైతుల నుంచి సేకరించారు. వారిలో ఎవరికి ఇంతవరకు ఒక్క రూపాయి అందిన దాఖలాలులేవు. అయ్యవారప్ప కండ్లగి, శంభునితోపు తదితర గ్రామాల్లోని రైతులు పరిహారం కోసం సంస్థ చుట్టూ, అధికారుల చుట్టూ కాళ్లరిగేలా తిరుగుతున్నా ఇంతవరకు ఎవరూ పట్టించుకోకపోవడంతో వారి బాధలు వర్ధనా తీతం. అధికారులను అడిగితే రిలయన్సు కంపెనీ నిర్వాహకులను అడగమని చెప్పున్నారు, వారిని అడిగితే మాకు సంబంధం లేదు రెవెన్యూ అధికారులను అడగడం ది చెప్పున్నారు పరిహారం అందని రైతులు వాపోతున్నారు.



నారాయణ ఓవర్ యాక్టన్

ని పిఠ రాష్ట్ర ప్రధానకార్యదర్శి నారాయణ ఓవర్ యాక్టన్ చేస్తున్నాడంటూ కామ్రేడ్లు చెవులు కొరుక్కొంటున్నారు. ప్రత్యేక తెలంగాణవాదాన్ని భుజాన వేసుకోవడం తోపాటు నోటికి అడ్డా అదుపూ లేకుండా మాట్లాడి పార్టీ వరువు తీస్తున్నాడని సిపిఐ కార్యాలయంలోని కామ్రేడ్లు మొత్తుకుంటున్నారు. రాష్ట్రమంత్రి వర్గంలో అందరూ దొంగలే వున్నారని నారాయణ చేసిన విమర్శ మంత్రులకు చిర్రెక్కింది. ఆయన ఒక్కడే మంచివాడు మేమంతా చెడ్డ వాళ్ళమా అంటూ మంత్రులు ప్రతి విమర్శకు దిగారు. తెలంగాణను ఉద్దేశపూర్వకంగా ఆలస్యం చేస్తున్న కేంద్రహాంమంత్రి చిదంబరంపై చర్య తీసుకోవాలంటూ నారాయణ కొత్త నినాదం ఎత్తుకోవడం కూడా విమర్శలకు దారి తీస్తోంది. రాజకీయంగా మాట్లాడే సమయంలో బ్యాలెన్సుగా వుండాల్సిందిపోయి నారాయణ 'చిల్లర' విమర్శలకు దిగడం పార్టీ శ్రేయస్సుకు మంచిదికాదంటూ కామ్రేడ్లు గుండెలు బాదుకుంటున్నారు. వింటున్నారా! నారాయణా!!



వలస పట్టులు

తెలంగాణ ప్రజాప్రతినిధులు వలస పట్టులుగా మారిపోయారు. ఈనెల 28వ తేదీలోగా ప్రజా ప్రతినిధులందరూ తమ పదవులకు రాజీనామాలు ఇవ్వాలని జాయంట్ యాక్షన్ కమిటీ పిలుపునిచ్చిన నేపథ్యంలో ప్రజాప్రతినిధులందరూ తెలంగాణను వదిలి వెళ్లిపోయారు. ఈ నెలాఖరు వరకైనా అధిష్టానం తెలంగాణపై స్పష్టమైన ప్రకటన చేస్తుందని వీరంతా గట్టి నమ్మకంతో వున్నారు. ప్రకటన వచ్చాక తిరిగి రావచ్చన్నది వీరి ఆశ. అయితే 28లోగా రాజీనామాలు సమర్పించకపోతే వారందరినీ తెలంగాణ ద్రోహులుగా ప్రకటిస్తామంటూ జెఎసి అల్లిమేటం ఇచ్చింది. ఏం చేయాలో పాలుబోక కొందరు తీర్థయాత్రలకు బయలుదేరితే, మరికొందరు ఢిల్లీకి వెళ్లి కూర్చోవాలని నిర్ణయించారు. మొత్తానికి తెలంగాణ ప్రజాప్రతినిధులకు కొంత కాలం 'వలస' బాధ తప్పట్లు లేదు.

పొన్నాల వర్మన్ గీతారెడ్డి


రాష్ట్ర మంత్రివర్గంలో కొత్త 'చిచ్చు' రేగింది. నీటి మంత్రి పొన్నాల లక్ష్మయ్యకు సమాచార మంత్రి గీతారెడ్డికి మధ్య పచ్చగడ్డి వేస్తే భగ్గుమంటోంది. గీతారెడ్డి శాసనసభలో అధికారపార్టీ నాయకురాలిగా నిమామకం జరిగిన నాటి నుంచి పొన్నాలకు కష్టంగా వుంది. తనకు దక్కాల్సిన పదవిని గీతారెడ్డి తన్నుకపోయిందన్నది ఆయన బాధ. కాగా నీటిపారుదలశాఖ వ్యవహారాల్లో పొన్నాల ఏకపక్షంగా పోతున్నాడన్న విమర్శ వుంది. దీనిపై రోశయ్య కూడా మనస్సు కష్టపెట్టుకున్నాడట. నీటి పారుదల ప్రాజెక్టుల్లో అవినీతి ఎక్కువకావడంపై కూడా రోశయ్య గుర్తుగా వున్నాడు. శాసనసభ నాయకురాలి హోదాలో నీటిపారుదల ప్రాజెక్టుల్ని సమీక్షించాలని గీతారెడ్డి నిర్ణయించుకుంది. ఈ మేరకు ఇంజనీర్లతో సమావేశాన్ని కూడా ఏర్పాటు చేసింది. దీంతోటి వెనుక రోశయ్య హస్తముందంటూ పొన్నాల చిరుబురులాడుతున్నాడు. ఇదే విషయాన్ని రోశయ్యతో వాదించి సమావేశాన్ని వాయిదా వేయించాడు. అయితే పొన్నాలపై మాత్రం గీతారెడ్డి వెనక్కుతగ్గేట్టుగా లేదు. విలేకరుల సమావేశం పెట్టి మరి జలయజ్ఞం బందారాన్ని బయట పెడతానంటూ బెదిరిస్తోంది. పాపం పొన్నాల.



ఉలుకూ పలుకూ


లేని జగన్

వైఎస్ తనయుడు జగన్మోహన్ రెడ్డి కొంతకాలంగా తెరమరుగయ్యాడు. వై.ఎస్ మరణం తర్వాత కాబోయే సిఎంగా తెరపైకి వచ్చి హాల్ చల్ సృష్టించిన జగన్ కు రోజులు కలిసిరాలేదు. ప్రత్యేక తెలంగాణ సెగ రాష్ట్ర రాజకీయాలను మలుపు తిప్పింది. జగన్ సమైక్యాంధ్ర నినాదం ఎత్తుకోవడంతో తెలంగాణ మద్దతుదారులు దూరమయ్యారు. జగన్ సమైక్యాంధ్ర సెగల్ని ఎగదోస్తున్నాడని తెలంగాణ నాయకులు పార్టీ అధిష్టానానికి ఫిర్యాదు చేయడంతో అధిష్టానం జగన్ను మందలించిందట. దీంతో జగన్ తెరవెనక్కు వెళ్లిపోయాడు. సమైక్యవాదుల నుంచి కూడా జగన్ను అంతగా మద్దతు లభించడం లేదు. ఆంధ్రప్రాంతంలో లగడపాటి వంటి వారు జగన్ను 'చెక్' పెట్టారు. ఈ పరిస్థితుల్లో కొంతకాలం తెరవెనకే వుండడం మంచిదని జగన్ భావిస్తున్నాడట. శుభం...!!




రాసలీలల టీవీ

ఆంధ్రజ్యోతి సారధ్యంలోని ఎబిఎన్ టీవీ ఈ మధ్య ప్రజాప్రతినిధులు, అధికారుల రాసలీలలపై కెమెరా పెట్టింది. రాష్ట్ర మాజీ గవర్నర్ నారాయణ్ దత్త తివారీ రాసలీలల్ని ఇప్పటికే ప్రసారం చేసింది. ఆ మధ్య ఇద్దరు ప్రభుత్వ అధికారులపై కూడా ప్రత్యేక కథనాన్ని ప్రసారం చేసింది. తాజాగా హైదరాబాద్ లోని శిల్పరామం ఓఎస్ డిగా వున్న రిటైర్డ్ అధికారి జనార్దన్ రెడ్డి రాసలీలల్ని బుల్లితెరపై చూపించింది. దీంతో ఎబిఎన్ టీవీని 'రాసలీలల' టీవీ అంటూ జనం ముద్దుగా పిలుచుకుంటున్నారు. కాగా రాసలీలలకు సంబంధించిన కథనాల్ని ప్రసారం చేసే ముందురోజే ఎబిఎన్ టీవీ ఆ విషయాన్ని ప్రకటించడం అనేక విమర్శలకు దారి తీస్తోంది. ఎలాగూ ఒకరోజు సమయం చిక్కుతుండడంతో సంబంధిత వ్యక్తులు కోర్టుకు వెళ్లి దానిపై స్టే తెచ్చుకోవడం కూడా ఆనవాయితీగా మారింది. ఏదైతేనేం ఎబిఎన్ టీవీకి 'రాసలీలలు' బాగానే రేటింగ్ తెచ్చిపెడుస్తాయి.



స్పీకర్ సంకటం

రాష్ట్ర శాసనసభ స్పీకర్ కిరణ్ కుమార్ రెడ్డి సంకటస్థితిలో పడ్డాడు. ఫిబ్రవరి 15 నుంచి అసెంబ్లీ బడ్జెట్ సమావేశాలు ప్రారంభంకానున్న నేపథ్యంలో ఇప్పటికే రాజీనామాలు యిచ్చి వున్న ఎమ్మెల్యేల సమస్య స్పీకర్ కు అగ్నిపరీక్షలా తయారైంది. తమ రాజీనామాలను వెంటనే ఆమోదించాలని టిఆర్ఎస్ ఎమ్మెల్యేలు పట్టు బదుతున్నారు. స్పీకర్ తాత్కాలికం చేస్తున్నాడంటూ ఇప్పటికే న్యాయస్థానంలో ప్రజాప్రయోజన వ్యాజ్యం కూడా వేశారు. ఈ పరిస్థితుల్లో ఎమ్మెల్యేల రాజీనామాలపై ఏదోఒక నిర్ణయం తీసుకోవాల్సి వుంది. అసెంబ్లీ సమావేశాలకు ముందు ఎమ్మెల్యేలను పిలిచి వారి స్టేట్మెంట్లను రికార్డు చేయాలని స్పీకర్ నిర్ణయించాడు. అసెంబ్లీ సమావేశాలలోగా తమ రాజీనామాలను ఆమోదించకపోతే సమావేశాల్ని బహిష్కరించి స్పీకర్ ను నిలదీస్తామని టిఆర్ఎస్ ఇప్పటికే ప్రకటించింది. స్పీకర్ ఈ సంకట స్థితి నుంచి ఎలా బయటపడతాడో వేచి చూడాల్సిందే.



సాగుతూనే వున్నాయి. ఇరవైవిళ్ల క్రితం ఎమ్మెల్యేగా వుండిన జెకె.రెడ్డి మార్కెట్ ఆధునీకరణకు కోట్ల రూపాయల నిధులు సాధించారు. ఈ నిధులు ఏమయ్యాయో ఏమో కార్పొరేషన్లో పైట్లు కూడా మాయమయ్యాయే తప్ప మార్కెట్లో చిన్నపాటి అభివృద్ధి లేదు. ఎప్పుడు తమ మనుషులు నాలుగురూళ్లు వెనకేసుకోవాలంటే అప్పుడు రాజకీయ నేతలు మార్కెట్ ఆధునీకరణ మంత్రాన్ని పఠిస్తుంటారు. ఈవారంలో నీటి ఎమ్మెల్యే శ్రీధరకృష్ణారెడ్డి, రూరల్ ఎమ్మెల్యే వివేకాత్ కలిసివెళ్లి మార్కెట్ను కోటి 20లక్షలతో ఆధునీకరిస్తామన్నారు. మార్కెట్లో సకల సబ్బుండు సౌకర్యాలు కల్పిస్తామన్నారు. చెవుడం కన్నా మార్పులేవో చేస్తే ఇక్కడ వధించే జీవాల ఆత్మలు శాంతిస్తాయి. నెల్లూరియులు మంచి మాంసం, చేపలు, రొయ్యలు తినగలుగుతారు స్వామీ!



పౌర సంబంధాలు చక్కగా ఉండవు. జీవితభాగస్వామి ఇంధువులతో గొడవలుండవచ్చు. నోరు పారేసుకోకుండా మంచిది. ప్రతి పని నిలిచి నిదానంగా చేయడం మంచిది. వృత్తిలో మార్పు చేయబడవచ్చు. వ్యాపారులకు కొంతవరకు మేలు. భాగస్వాములతో జాగ్రత్త. వైద్యులైన కార్యకర్తలలో అటంకాలుండవచ్చు. విద్యార్థులకు ఒకమోస్తరుగా చదువు సాగుతుంది.

ఆరోగ్యవిషయంలో పెద్దగా చెప్పుకోవగలగేమీ లేదు. అయినా పాదాలకు సంబంధించిన బాధలుంటాయి. సాధారణంగా గడచిపోతుంది. ఆర్థికవిషయాలు చక్కగా ఉన్నాయి. నూతన వస్త్రాభరణాలు కొంటారు. తండ్రి తండ్రివంటివారికి ఇబ్బందులుండవచ్చు. శ్వేత ప్రదరం బాధించవచ్చు. గృహంలంకరణ విషయాలలో ఆసక్తి చూపుతారు. ఖర్చుకు వెరవరు. ప్రతి పనిలో దూకుడు అధికం.

పుణ్య భర్తలు తయారుగా ఉంటాయి. ప్రతి అడుగు ఆచితూచి వేయడం మంచిది. అనవసరపు విషయాలలో జోక్యం చేసుకోకుండా మంచిది. ఆర్థికవిషయాలు కొంత తృప్తికరంగా ఉంటాయి. వ్యాపారులు భాగస్వాములతో సఖ్యంగా ఉండడానికి ప్రయత్నించండి. కఠినంగా మాట్లాడవద్దు. రాజకీయాలు తోటివారి విషయంలో జాగ్రత్తగా ఉండాలి. సైవారిని విమర్శించకుండా.

నరాలకు సంబంధించిన బాధలధికం. గాయాలు తగులవచ్చు. ప్రయాణాలలో జాగ్రత్త అవసరం. ముందుచూపుతో అడుగేయాలి. ప్రతి విషయంలో ఎదుటివారు తప్పుగా అంచనా వేస్తారు. కోరినా సలహాలివ్వవద్దు. గుట్టుగా కాలం గడపడం మంచిది. ఆర్థిక విషయాలు అంతంతమాత్రమే. వ్యాపారులు భాతాదారులతో జాగ్రత్తగా మెలగాలి. ఎదురుచూసిన సత్ఫలితాలు దక్కవు.

అనుకొన్నవసులన్నీ అనుకొన్నరీతిలో ప్రణాళికాబద్ధంగా జరుపుకొంటుపోతారు. ఉద్యోగవృద్ధి, వేతనవృద్ధి ఉంటుంది. ఇంతవరకు ఉంటూవచ్చిన ఇబ్బందులు తొలగుతాయి. చిరకాలంగా ఎదురు చూస్తూ వచ్చిన శుభఫలితాలు అనుభూతిలోనికి వస్తాయి. శత్రువులు లొంగి నడచుకొంటారు. మాతృసంబంధీకులకు సాయమందిస్తారు. కుజుని కొలవాలి. ఆరోగ్యవిషయంలో జాగ్రత్త.

ప్రయాణాలలో సత్ఫలితాలు ఎదురుచూడవచ్చు. చిన్న చిన్న సమస్యలు ఎదురవవచ్చు. ఉద్యోగ ప్రయత్నాలు ఫలిస్తాయి. నూతన వస్త్రాభరణాలు కొంటారు. నోటికి సంబంధించిన అనారోగ్య బాధలుంటాయి. విదేశీప్రయాణావకాశాలు కానవస్తున్నాయి. గృహ నిర్మాణకార్యక్రమాలు చురుకుగా సాగుతాయి. మిత్రులు సాయమందిస్తారు. కుటుంబంలో సమస్యలు తీరుతాయి.

వారఫలాలు

తేది 30-01-2009 నుండి 05-02-2010

వరకు మకరంలో రవిశుక్రలు, ధనుస్సులో బుధ, రాహువులు; కర్కాటకంలో కుజుడు; కుంభంలో గురువు; కన్యలో శని; మిథునంలో కేతువు, కర్కాటక, సింహ, కన్య, తుల్యలో చంద్రుడు సంచరిస్తారు.

పంచాంగం

05తేది అన్నపాశన, సీమంతాదులకు కుంభలగ్నాన ఉ. 08.00 నుండి 10.00 వరకు సుముహూర్తాలున్నవి.




జనవరి తిథులు

మాఘ శుద్ధ

30 శని	పౌర్ణమి	ఉ. 11.45 గం.ల.వ
31 ఆది	బ.పాడ్యమి	ఉ. 7.58 గం.ల.వ
	విదియ	తె. 4.17 గం.ల.వ
3 మంగళ	తదియ	రా. 12.55 గం.ల.వ
4 బుధ	చవితి	రా. 10.01 గం.ల.వ
5 గురు	పంచమి	రా. 7.42 గం.ల.వ
6 శుక్ర	షష్ఠి	రా. 6.08 గం.ల.వ
7 శని	సప్తమి	సా. 5.21 గం.ల.వ

పి.ఎం.గోపాలాచారి

16/1020, పొగతోట, నెల్లూరు - 1.
E-mail: maripmagg@yahoo.com



కర్మములు సహజంగా లోటు లేకుండా ఉంటాయి. ఉపాసకులలో ధనవృద్ధి అవుతుంది. ఎంత పొరువు దేవాలానికి కుప్పా పోతాడు. పొడవుల మూలంగా కూడ ఖర్చు అవసరం. బంధుమిత్రుల సహాయపాతకాలు అందుతాయి. గృహవిరూపము లేదా పనికి గృహస్థి అవ్వడం అనే పనులలో నిమగ్నమవుతారు. శనిని అంజనేయని కన్నక కొలవాలి.

గడచినకాలం కన్నా మేలైన కాలం. పేరోధులు తగ్గుముఖం పడతారు. పద్ధతి ప్రకారం పనులు నిర్వహిస్తారు. ప్రయాణాలు సుముఖంగా సాగుతాయి. ఆర్థిక లాభాదీనిలు మీకు అనుకూలంగా ఉంటాయి. ఇన్సూరెన్స్ అటంకాలతో అద్దపడ్డ పనులు ఉపయోగం కొంటాయి. నూతనఉద్యోగావకాశాలు లభించవచ్చు. భారతదేశం ద్వారా ఆదాయమార్గాలు సులభతరమవుతాయి.

ఆరోగ్యవిషయంలో శ్రద్ధ అవసరం. మిత్రుల మూలంగా మేలు. ధనవిషయంలో లోటు లేదు. వివిధమార్గాలలో ధన ప్రాప్తి అవకాశాలు. అగిన పనులు నిదానంగా సాగుతాయి. ఇతరులతో అభిప్రాయభేదాలు రావచ్చు. శుభకార్యాలరకు శ్రీకారం చుడతారు. మాట నిలబెట్టుకోవడానికి శ్రమపడతారు. రాజకీయాలకు ఉత్తమకాలం. కళాకారులకు సహజ ప్రాప్తి.

తలకు గాయాలు తగిలి అవకాశాలిచ్చు. జాగ్రత్త. ధనవిషయంలో కూడ కలకలం ఉండవచ్చు. సోదరులతో అభిప్రాయభేదాలు వకాశాలు. పనులు నిదానంగా సాగవచ్చు. ఒకటికి రెండుమార్లు ఆలోచించి చేయడం మంచిది. వ్యాపారులకు గడచిన వారంలో ఏర్పడ్డ నష్టాలను ఈ వారంలో పూడ్చుకో వీలవుతుంది. అప్పులు తీరుస్తారు. విద్యార్థులకు ఒకవిధంగా చదువు సాగుతుంది.

ఆర్థిక ఖర్చులు మనసును కుంగజేస్తాయి. దూరప్రయాణావకాశాలు. దైవ కార్యాలలో ఎక్కువగా పాట పంచుకోవాలి. వ్యాపారులకు లాభాలలో కొంత కోత ఏర్పడవచ్చు. నిదానంగా భాతాదారుల మనసెరిగి నడచుకోవడం మంచిది. భాగస్వాములతో గొడవలు రాకుండా చూచుకోవాలి. రాజకీయాలు లేనిపోని గొడవల్లో చిక్కుకొంటారు. ఉద్యోగులకు శ్రమ అధికం.

చాలా ప్రోత్సాహకరమైన కాలం. నోటికి సంబంధించిన ఇబ్బందులుండవచ్చు. ప్రయాణాలలో జాగ్రత్త. అనుకొన్న పనులు అనుకొన్నరీతిలో సాగుతాయి. సంతానమూలంగా సుఖకాంతులు లభిస్తాయి. వారి విద్యారంగం ప్రోత్సాహకంగా వుంటుంది. ధన విషయంలో లోటు ఉండదు. భవిష్యత్తుకు మంచి పథకాలు వేస్తారు. పురోభివృద్ధి అన్ని రంగాలలో ఉంటుంది.

శాస్త్రీయతకే పెద్ద పీట వేయాలి!

డాక్టర్ అనికుంజ్ పాండ్యన్ చెన్నై

* ప్రాచీన వాస్తుశాస్త్రాల్లో "ఛాందసాలు" లేవా? వాటిని పరిశ్రుజించిన వారెవరు?

ఇరవై ఎనిమిది శాస్త్రాల్లోని ఆయ విభాగం, ప్రమాణ మంజరి ఒక కాలానికి ఆపాదించాలని ధ్వజమెత్తిన మహానుభావుడు విశ్వామిత్ర మహర్షి నిజానికి ఒకప్పటి సూక్తులు, మరో కాలానికి ఛాందసాలుగా కనిపిస్తాయి. ఏమైనా శాస్త్రీయతకే 'పెద్దపీట' వేయాలి.

ఎమ్.మణిమంజరి సికింద్రాబాద్

* 'జ్యోతిష్యం'లో అష్టమి, నవమిలను తిరస్కరిస్తారా?

జ్యోతిష్యంలో 'లగద మహర్షి' ఆద్యుడు. అతను సైతం పై తిథులను తిరస్కరించలేదు. పైగా వైద్యశాస్త్రాల్లో అష్టమి వ్యాధినాశిని అని గౌరవిస్తారు. కృష్ణుడు, కృష్ణరాయలు కూడా అష్టమి రోజే జన్మించారు.

బి.సరస్వతి గూడూరు

* గ్రహణ కాలాల్లో బయట సంచారాలు,

భోజనాలు మంచివి కాదంటారు ఎందుకు?

గ్రహణ కాలాల్లో కాంతి కిరణ ప్రభావం శక్తివంతంగా వుంటుంది. పైగా బాక్టీరియా, వైరస్లు విజృంభిస్తాయన్నది విశ్వామిత్ర మహర్షి కథనం. అందువల్లే కొన్ని నిషేధాలు వున్నాయి.

ఎన్.వి.ప్రవీణ్ రెడ్డి నాయుడుపేట

* దక్షిణం యిల్లు. ఉత్తర వాయువ్యంలో మెట్లున్నాయి. రెండు, మూడు వ్యాపారాలున్నా ఆర్థికస్థితి అంతంత మాత్రమే.

గృహంలో ఉత్తర కుబేరస్థానం మెట్ల వల్ల 'విఘాత'మయింది. ఆ మెట్లు నైరుతిలో నిర్మించండి. ద్వారాన్ని ఆగ్నేయంలో పెట్టండి. 'లక్ష్మీయంత్రం' ప్రతిష్ఠించుకోండి.

షేక్ సుల్తాన్ రజియా సికింద్రాబాద్

* సెప్టిక్ ట్యాంకు నిర్మాణం చేయదలుచుకోలేదు. డ్రైనేజీ కాలువలో కలువవచ్చా?

గృహంలో సెప్టిక్ ట్యాంకు నిర్మాణం తప్పనిసరి. అది సమతుల్యతకు, మీ ఆరోగ్యాలకు అవసరం. 'వంధ్య దోషం' కలుగుతుంది. అలా చేయకండి.

శ్రీపాద రంగవల్లిక చెన్నై

* రెండు వీధులు, లేక ఎదురువీధి వుంటే సమస్యాత్మకమని రాశారు. నిజమేనా?

వీధి చూపులైనా, పోట్లైనా దృష్టి, వేధోదోషాలు భాకులైతే, ఒకవైపు కడితే మరోవైపు ప్రభావాలు వుంటాయి. అందుచేత సమస్య తృకమే!

వాస్తు సందేహాలు సమాధానాలు

ఆచార్య సుబ్రహ్మణ్య మహర్షి

4వ తీర్థ, గాయత్రినగర్, ఎ.కె. నగర్ పోస్టు, నెల్లూరు-4.
ఫోన్: 2322345, సెల్: 9490125878.

నివుల ఉమాదేవి నాయుడుపేట

* వాస్తుదోషాల్ని గూర్చి వాళ్లు సర్దిచెబుతున్నారు. వందశాతం వాస్తు మీ వల్ల కూడా కాదంటున్నారు.

దళారులు, బిల్డింగ్స్ చెప్పే కల్లబొల్లి మాటలు

నమ్మకం. కొన్ని తర్వాత వాళ్లు పరాచైతే అనుభ

వించేది మీరనేది గుర్తుంచుకోండి.

ఎన్.ఆర్.విశ్వనాథరెడ్డి సూక్ష్మారుపేట

* చెల్లెలు వెనుక నివాసం, తమ్ముడు ఎదురు కాపురం నా పరిస్థితికి కారణమని చెబుతున్నారు.

ఆగ్నేయ, నైరుతి దోషాల్ని సవరించుకోండి. వశ్యమ నైరుతి ద్వారాన్ని వాయువ్యానికి మార్చండి. వాస్తు యంత్రం ప్రతిష్ఠించుకోండి. కాకమ్మ కబుర్లు చెప్పేవాళ్లు శాస్త్రజ్ఞులు కాదు. వారి మాటలు నమ్మకండి.

మహ్మద్ ఖాజారంతుల్లా నెల్లూరు

* మూడం వల్ల పనులు ఆగిపోయాయి. గృహనిర్మాణాన్ని కూడా ఆపివేశాము.

ఇల్లు ప్రారంభించేశారు కాబట్టి ఇప్పుడు మూడమైనా ఆపవలసిన పనిలేదు. శుక్ర, గురు మౌఢ్యమి దినాల్లో ప్రయత్నాలు, మామూలు పనులు, ప్రయాణాలు చేయవచ్చు. శుభకార్యాలు మాత్రమే చేయకూడదు.

గుడిపల్లిపాడులో అభివృద్ధి పనులు!

నెల్లూరు రూరల్ మండలంలోని గుడిపల్లిపాడు గ్రామ పంచాయితీ అభివృద్ధి పనుల విషయంలో ముందంజలో వుంది. ప్రభుత్వం నుంచి విడుదలయ్యే వివిధ గ్రాంట్లు, వస్తుల రూపంలో వసూలు చేస్తున్న నిధులతో పంచాయితీ పరిధిలో చేపట్టాల్సిన వివిధ రకాల పనులు పాలకవర్గం చేపడుతుంది. పంచాయితీ పరిధిలో త్రాగునీటి సమస్య, వీధిలైట్ల సమస్యలు తలెత్తకుండా చర్యలు తీసుకుంటున్నారు. అధికారపార్టీకి చెందిన నేతలు సహకరించకపోయినా కూడా అందుబాటులో వున్న నిధులతోనే పంచాయితీ అభివృద్ధికి శ్రీకారం చుడుతున్నారు.

గుడిపల్లిపాడు గ్రామ పంచాయితీ సర్పంచ్గా తెలుగుదేశం పార్టీకి చెందిన బూదూరు చినలక్ష్మయ్య ప్రాతినిధ్యం వహిస్తున్నారు. గత పంచాయితీ ఎన్నికల్లో కూడా తెలుగుదేశం పార్టీకి చెందిన వ్యక్తే సర్పంచ్గా ఎన్నికయ్యారు. 12 వార్డులు కలిగిన ఈ పంచాయితీలో 12 వందల కుటుంబాలు 8వేల జనాభా, 4వేల మంది ఓటర్లు వున్నారు. పంచాయితీ పరిధిలో నేతాజీనగర్, చిన్న చెరుకూరురోడ్డు, అంబేద్కర్ నగర్, ముస్లింకాలనీ తదితర ప్రాంతాలున్నాయి. ప్రభుత్వం నుంచి 12వ ఆర్థిక సంఘం, ఎస్.ఎఫ్.సి నిధులు కలిపి సంవత్సరానికి లక్షరూపాయలు విడుదలవుతాయి. ఇవే కాకుండా పంచాయితీ పరిధిలో వివిధ



అభివృద్ధి చేస్తున్నారు!

గ్రామ పంచాయితీ పరిధిలో పాలకవర్గం అన్ని విధాలుగా అభివృద్ధి పనులు చేస్తుంది. త్రాగునీటి సమస్య, వీధిలైట్ల సమస్యలు ఎప్పుడూ తలెత్తలేదు. పంచాయితీ సర్పంచ్ అందుబాటులో వుంటూ తన దృష్టికి వచ్చిన సమస్యలపై స్పందిస్తున్నాడు.

- చెంగమ్మ



డ్రైనేజి కాల్వల సమస్య వుంది!

పంచాయితీ పరిధిలో ప్రధానంగా డ్రైనేజి కాల్వల సమస్య వుంది. కాల్వలను నిర్మించి ఎక్కడ కలపాలన్న దానిపై గ్రామస్థులతో చర్చిస్తున్నారు. ఏకాభిప్రాయం కుదిరితే కాల్వలను కట్టేందుకు చర్యలు తీసుకుంటారు. పంచాయితీ అభివృద్ధికి నా వంతు కృషి చేస్తున్నాను.

- బి.చిన్నలక్ష్మయ్య, సర్పంచ్

వస్తుల రూపంలో రెండు లక్షల రూపాయలు వసూలు చేస్తారు.

గ్రామంలో ప్రధాన వీధులలో సిమెంటు రోడ్ల నిర్మాణం చేపట్టారు. సోమిరెడ్డి చంద్రమోహన్రెడ్డి, ఆదాల ప్రభాకర్రెడ్డి ఎమ్మెల్యేలుగా ఉన్న సమయంలో సిమెంటురోడ్ల నిర్మాణం జరిగిందని గ్రామస్థులు చెప్పారు. కొన్ని వీధులలో మాత్రమే గ్రావెల్ రోడ్ల నిర్మాణం చేపట్టాల్సి వుంది. సిమెంటు రోడ్లు నిర్మించిన వీధులలో మాత్రం డ్రైనేజి కాల్వలు ఏర్పాటు చేసి వున్నారు. మిగిలిన వీధులలో డ్రైనేజి కాల్వల నిర్మాణం చేపడితే వీటిని ఎక్కడ కలపాలన్న దానిపై గ్రామస్థులతో చర్చిస్తున్నామని సర్పంచ్ అన్నారు. గ్రామం చుట్టూ పంట పొలాలు వున్నాయని, డ్రైనేజి కాల్వలను సాగునీటి కాల్వల్లో కలిపితే పంటలకు నష్టం వాటిల్లుతుందని అభిప్రాయపడ్డారు.

వృద్ధాప్య, వితంతు పెన్షన్లు మంజూరు, ఇందిరమ్మ గృహ నిర్మాణం త్వరితగతిన పూర్తి చేస్తున్నారు. గృహనిర్మాణశాఖ అధికారులు సకాలంలో బిల్లులు చెల్లించకపోవడం వలన కొన్ని ఇళ్లనిర్మాణం ఆసంపూర్తిగా మిగిలిపోయింది. జాతీయ గ్రామీణ ఉపాధిహామీ పథకం క్రింద అంతర్గత రోడ్ల నిర్మాణం కోసం ప్రతి పాదనలు పంపినట్లు సర్పంచ్ చెప్పారు. పంచాయితీ పరిధిలో జరిగిన అభివృద్ధిపై స్థానికుల అభిప్రాయాలు ప్రకృతిస్తున్నారు.



గుడిపల్లిపాడు పంచాయితీ కార్యాలయం.



గ్రామంలో వేసిన సిమెంటు రోడ్డు.

అవినీతి కథ



నెల్లూరు కరెంట్ ఆఫీసు సెంటర్లోని ఎస్సీ కార్పొరేషన్ షాపింగ్ కాంప్లెక్స్లో వ్యాపారాలు చేస్తున్న ఇతర కులస్తులు.

ఎస్సీ కార్పొరేషన్ అధికారుల నిర్లక్ష్యం, ఉదాసీనత కారణంగా ప్రభుత్వ ఆస్తులు అన్యాయంతోనే పోతున్నాయి. ఎస్సీ కార్పొరేషన్ నిరుద్యోగులకు స్వయం ఉపాధి పథకం ఏర్పాటు చేసుకునేందుకు షాపింగ్ కాంప్లెక్స్ నిర్మించడం జరిగింది. షాపింగ్ కాంప్లెక్స్ తోపాటు నెల్లూరు శివారు ప్రాంతమైన కొత్తూరు వద్ద కోళ్లపొరాలు ఏర్పాటుచేసుకోను దాదాపు 25 సంవత్సరాల క్రితం స్థలాలను కేటాయించారు. ఒక్కొక్కరికి 25వేల రూపాయల రుణం కూడా మంజూరు చేసింది ఎస్సీ కార్పొరేషన్.

నగరంలోని కరెంటు ఆఫీసు సెంటర్ వద్ద 10 షాపులకు పైగా నిర్మించారు. ఎస్సీ నిరుద్యోగులు వ్యాపారాలు చేసుకోవాల్సిన ఈ షాపుల్లో ఇతరులు ప్రవేశించి వివిధ రకాల వ్యాపారాలు చేసుకుంటున్నారు. నిజమైన లబ్ధిదారులు ఎవరు కూడా వీటిలో వుండడంలేదు. ఎస్సీ కార్పొరేషన్ అధికారులు నిత్యం పర్యవేక్షణ చేయాల్సి వున్నా ఆ దిశగా ఎటువంటి చర్యలు తీసుకున్న దాఖలాలు కనిపించడంలేదు. ఫలితంగా

పీరుల చేతుల్లో షాపింగ్ కాంప్లెక్స్లు!

ఎస్సీ కార్పొరేషన్కు రావాల్సిన ఆదాయం కోల్పోవడంతోపాటు కోట్ల రూపాయల విలువ చేసే ఆస్తులు సైతం అన్యాయంతోనే ప్రమాదం ఏర్పడింది.

షాపింగ్ కాంప్లెక్స్ ఎస్సీ కార్పొరేషన్కు చెందినదనే బోర్డు కూడా కనిపించడంలేదు. అనేక మంది చేతులు మారుతూ వేలాది రూపాయలు అద్వాన్స్గా తీసుకుంటున్నారు. ఎస్సీ కార్పొరేషన్ కార్యాలయంలో షాపులను ఎవరికి కేటాయించారు? వారు ప్రతి నెల చెల్లించాల్సిన అద్దె ఎంత? ఎన్ని సంవత్సరాల నుంచి అద్దె బకాయిలు వున్నాయి? ప్రస్తుతం షాపింగ్ కాంప్లెక్స్లో వుంటున్న వారి వివరాలు అందుబాటులో లేవు. అసలు షాపింగ్ కాంప్లెక్స్ ఎస్సీ కార్పొరేషన్కు చెందినదన్న విషయాన్ని అధికారులు మరిచిపోయినట్లున్నారు. ప్రభుత్వ ఆస్తులు అధికారులు ఎలా సంరక్షిస్తున్నారో దీనిని బట్టి అర్థం చేసుకోవచ్చు.

షాపింగ్ కాంప్లెక్స్ పరిస్థితి పైవిధంగా వుండగా కొత్తూరు సమీపంలో కేటాయించిన ప్లాట్ల విషయం మరోవిధంగా వుంది. కోళ్లపొరాల ఏర్పాటు కోసం 10 మంది ఎస్సీ నిరుద్యోగులకు ఒక్కొక్కరికి 60 అంకణాల స్థలాన్ని కేటాయించారు. వారు కోళ్ల పొరాలను తాత్కాలికంగా ఏర్పాటుచేసి మూసివేశారు. వారిలో కొంత మంది ఎస్సీ కార్పొరేషన్ కేటాయించిన స్థలాన్ని ఇళ్ల ప్లాట్లుగా విభజించి ఇతరులకు విక్రయాలు జరిపారు. మరికొంత మంది ధరలు మరింత పెరిగితే విక్రయించాలన్న ఆలోచనలో వున్నారు. అంకణం 40వేల నుంచి 50వేల వరకు పలుకుతున్నది. కొంతమంది రియల్ ఎస్టేట్ వ్యాపారుల కన్ను వీటిపై పడడంతో మొత్తం స్థలాన్ని కొనుగోలు చేసి ప్లాట్లుగా రూపొందించి అనంతరం విక్రయాలు జరిపేందుకు ప్రయత్నాలు జరుగుతున్నాయి. గతంలో ఎస్సీ కార్పొరేషన్ ఉన్నతాధికారులుగా పని చేసిన వారు వీటి గురించి పట్టించుకోలేదు. ప్రస్తుతం వున్న అధికారులు కూడా వీటి గురించి పట్టించుకుంటారన్న నమ్మకం కలగడం లేదు. అధికారుల వైఖరి సక్రమంగా లేకపోవడం వల్ల కోట్ల రూపాయల విలువ చేసే ప్రభుత్వ ఆస్తుల విక్రయాలు గుట్టచప్పుడు కాకుండా జరిగిపోతున్నాయి.

నెల్లూరు ఎస్సీ కార్పొరేషన్ నేతృత్వంలో నిరుద్యోగులకు స్వయం ఉపాధి కోసం నిర్మించిన షాపింగ్ కాంప్లెక్స్లలో ఎస్సీలు కాని వ్యక్తులు జల్సాగా వ్యాపారాలు చేసుకుంటున్నారు.

ఉత్సాహవంతులైన నిరుద్యోగ యువకులు స్వయం ఉపాధి పథకాలు ఏర్పాటు చేసుకునేందుకు అద్దె షాపులు దొరక్క ఇబ్బంది పడుతున్నారు. ఇటువంటి వారికి ఎస్సీ కార్పొరేషన్కు చెందిన షాపులను కేటాయించకపోగా బయటివ్యక్తులు వుండేందుకు అధికారులు తోడ్పాటునందిస్తున్నారని నిరుద్యోగుల ఆవేదన. ఇప్పటికైనా ఉన్నతాధికారులు స్పందించి విలువైన స్థలాలు, షాపింగ్ కాంప్లెక్స్లను కాపాడుతారో, అన్యాయంతో అయ్యేట్లు చూస్తారో వేచి చూడాలి.



ఈడొచ్చింది!

ఎక్ నిరంజన్ చిత్రం ద్వారా తెలుగు ప్రేక్షకులకు పరిచయమైన భామ కంగనా రౌనత్. బాలీవుడ్ లో మాత్రం ఈ భామ హవా కొనసాగుతుంది. ఇటీవల కొత్త అందాల కోసం ఈమె ఆప రేషన్లు చేయించుకొందన్న వార్తలు గుప్పుమన్నాయి. ఇదే విషయాన్ని కంగనాను అడిగితే స్వరీలు చేయించుకొని కొత్తం దాలు తెచ్చుకొనే ఖర్చు నాకేంటి. వయసు తోపాటు శరీరంలో కూడా మార్పులు చోటు చేసుకొంటాయి. నేను 17 ఏళ్ల వయస్సులో సినిమాల్లోకొచ్చాను. ఇప్పుడు 22. అప్పటిలాగే ఇప్పుడు వుండను కదా. సహజంగానే వయసు శరీరంలో మార్పులు తెచ్చింది. అవి చూసి స్వరీలనీ... ఇంజక్షన్లనీ ఏవేవో మాట్లాడుకుంటారు. నావి దేవుడిచ్చిన అందాలేనని స్పష్టం చేసింది.



నేను మిస్ ఆంధ్రాను!

చూడవచ్చు ముఖారవిందం గల హీరోయిన్ పద్మవీరు. శ్రీనువాసంతి లక్ష్మి చిత్రంలో నటించాక ఆమె మళయాళ, తమిళ చిత్రాల్లో బిజీ అయ్యింది. కేరళ ప్రభుత్వం ఆమెకు ఉత్తమ నటి పురస్కారం కూడా యిచ్చింది. పద్మవీరు అందరి బంధువరూ చిత్రంతో తెలుగులో సెకండ్ ఇన్నింగ్ ప్రారంభించింది. షూటింగ్ గ్యాప్ లో పిచ్చాపాటిగా మాట్లాడుతూ మానాన్న సైన్యంలో పని చేసేవారు. అందుకే ఢిల్లీ, పంజాబ్ లో ఎక్కువగా వున్నాను. ఎంబీఏ చదివాక కొన్ని కార్పొరేట్ కంపెనీల్లో వుద్యోగం కూడా చేశాను. ఈ క్రమంలోనే మోడలింగ్ లో అడుగుపెట్టాను. చాలామందికి తెలియని రహస్యం ఒకటి చెప్పనా? 2001లో నేను మిస్ ఆంధ్రప్రదేశ్ ను.

తెలుగు బాగా మాట్లాడుతాను. ఇక్కడ స్నేహితులున్నారు. అందరి బంధువరూ నా పాత్ర బాగుంటుంది. మరికొన్ని తెలుగు చిత్రాల్లో అవకాశం వచ్చేలా చేస్తుందన్న ఆశాభావాన్ని వ్యక్తం చేసింది.


రంగుల్లో మాయాబజార్!

తెలుగు సినీపరిశ్రమలో తయారైన గొప్ప చిత్రం మాయబజార్. నలుపు - తెలుపు చిత్రాన్ని వర్ణరంజితం చేశారు. దీని కోసం ఆధునిక సాంకేతిక పరిజ్ఞానాన్ని వాడారు. ఒక ఫ్రేమ్ లో 60వేల రంగులపేషెడ్స్ ను నిక్షిప్తం చేయడం ఓ సాంకేతిక అద్భుతమనుకొంటున్న రోజుల్లో, ఒక ఫ్రేమ్ లో 160లక్షల కలర్ షేడ్స్ తీసుకోరాగల కొత్త సాంకేతిక పరిజ్ఞానాన్ని వాడారు. నేటి తెరలకు అనుగుణంగా స్కోప్ లోనికి మార్చారు. డిజిఎస్ సౌండ్ సిస్టమ్ లోకి తీసుకొచ్చారు. రంగుల మాయబజార్ ని సూపర్ గుడ్ ఫిలిమ్స్ సంస్థ 30వ తేది విడుదల చేస్తుంది.



ఎవరితోనైనా నడిస్తా

తెలుగు, తమిళ, హిందీ చిత్రాల్లో డిశమూడురు ఫిం హీరోయిన్ పాస్విక బిజీగా వుంది. ఆమె నటించిన సీతారామల కళ్యాణం.. లంకలో ద్విత్వం ఈవారంలో విడుదలయ్యాయి. ఈ చిత్ర వివరాలు చెప్పమంటే ఈ సినిమాలో ఆధునిక సీతలా కనిపిస్తాను. కాలేజి యువతిలా కామెడీటెన్ లో పాత్ర సాగిపోతుందంటుంది. పేరున్న సంస్థలు, హీరోలు, దర్శకులు నాకు ముఖ్యం కాదు. నా పాత్ర ముఖ్యం. కథ ముఖ్యం. నటించబోయే సినిమా బాగా వస్తుందన్న నమ్మకం కుదిరితే చాలా. ఎవరితోనైనా నడిస్తానంటుంది ఈ అందగత్తె.



'శంభో శివ శంభో'ను చూడొచ్చు!

అల్లూరు రవీంద్ర

హంలో మాధుర్యాన్ని, అందులోని గొప్పతనాన్ని చాటుతూ తమిళంలో విడుదలైన 'నోడోడిగో' చిత్రానికి రీమేక్ నే శంభో శివ శంభో. ఈ చిత్రాన్ని సాయిగణేష్ ప్రొడక్షన్స్ పతాకంపై బెల్లం కొండ సురేష్ నిర్మించాడు. తమిళంలో సందలన విజయం సాధించిన ఈ చిత్రం తెలుగు సేతలోనూ తమిళ వాసనలు గుప్పుమనడం, హాస్యం, మంచి పాటలు లేకపోవడం శంభో శివ శంభోను బలహీనపర్చాయి. విలక్షణ కథ, స్ట్రీట్ ఫిల్మ్ పాట దర్శకత్వ బాధ్యతలు నిర్వహించిన సముద్రఖని పడిన కష్టం వెండితెరపై ధగధగలాడలేదు. అయితే నా స్నేహితుని స్నేహితుడు నాకు స్నేహితుడంటూ ముగ్గురు మిత్రులు ఓ స్నేహితుని ప్రేమను నిలబెట్టడం కోసం ప్రాణాలకు సైతం తెగించే తీరు ఆనర్తని కలిగిస్తుంది. ఈవిధంగా కలిపిన ప్రేమజంట చివరకు స్నేహితులకు చెప్పుకుండా విడిపోవడాన్ని తట్టుకోలేక వాళ్లు పడే ఆవేదనను దర్శకుడు హృద్యంగా చిత్రీకరించాడు. అయితే ఈ చిత్రానికి ముగింపునివ్వను దర్శకుడు భయపడి ప్రేక్షకులను ఆలోచించుకోమన్న తీరు సరిలేదు. ఈమధ్య విడుదలైన చిత్రాలన్నింటిలోనూ వెలిచేప్పలతో కనపడే హీరో రవితేజ

శంభో శివ శంభోలో సీరియస్ స్నేహితుని పాత్రను అద్భుతంగా పోషించాడు. ప్రేమికులను కలవను తనతో వచ్చిన మిత్రులు శివబాలాజీ కాళ్లు, అల్లరి నరేష్ చెవులు పోగొట్టుకొన్న సందర్భంలో వారిని చూసి ఆతను ప్రదర్శించిన నటనను మెచ్చుకోవాల్సిందే. అదేవిధంగా చెవిటి వాడైపోయిన నరేష్ కొన్ని సన్నివేశాల్లో ప్రదర్శించిన నటనను ప్రశంసించకుండా వుండలేం. యువనటుడు శివబాలాజీ, ప్రియమణి, సూతన నటి అభినయలు ఇదే బాటన నడిచారు. ఒకరకంగా చెప్పాలంటే తమలో దాగిన నటనను శంభో శివ శంభో చిత్రంలో నటించిన నటులంతా చూపెట్టారు. కెమెరామెన్ పి.జి.ముత్తయ్య కర్నూల్, రాజమండ్రి, అహోబిలంతోపాటు గోదావరి అందాలను చక్కగా చూపెట్టాడు. సూర్య వ్రాసిన ఎంతమందికి వాళ్ల కుటుంబాల చరిత్ర తెలుసు? ప్రేమించిన అమ్మాయికోసం టైమ్ స్పెండ్ చేయాలి. ఎప్పుడూ ప్రక్క వారి గూర్చే కాదు... మీ గురించి ఆలోచించుకోవాలన్న డైలాగులు ఆలోచింపజేస్తాయి. సంగీత దర్శకుడు సుందర్.సి.బాబు బ్యాక్ డ్రాప్ గా చిత్రమంతా వినిపించే 'శంభో శివ శంభో' పాటకు మినహా మరో పాటకు న్యాయం చేయారలేకపోయాడు.

చిత్ర కథలోనికి వెళ్తే రాజమండ్రిలో వుండే కరుణాకర్ (రవితేజ), మల్లి (అల్లరినరేష్), చందు (శివబాలాజీ) ప్రాణస్నేహితులు. కరుణాకర్ ప్రభుత్వ ఉద్యోగం కోసం, మల్లి విదేశాలకు వెళ్లను, చందు ఓ కంప్యూటర్ సెంటర్ పెట్టాలన్న లక్ష్యంతో తెగ శ్రమిస్తుంటారు. ఉద్యోగం త్వరగా తెచ్చుకోమని కరుణాకర్ మరదలు మణిమ్మ (ప్రియమణి) గోల చేస్తుండగా చందును, కరుణాకర్ చెల్లెలు పవిత్ర (అభినయ) ప్రేమిస్తుంటుంది. మల్లి మాత్రం ఎవరో ఒకరు ప్రేమలో పడకుండా పోతారా అని రోజూలు గడుపుతుంటాడు. ఆనందంగా జీవితం సాగుతున్న ఈ మిత్రుల దగ్గరకు కరుణాకర్ మిత్రుడు సంతోష్ వస్తాడు. విషయమేమీ చెప్పకుండా గోదాట్లో దూకుతాడు. దీంతో సంతోష్ ప్రేమను సఫలం చేయను ముగ్గురు మిత్రులు ఆతని ప్రియురాలు నివాసం వుండే కర్నూల్ పట్టణానికి బయలుదేరుతారు. రాయలసీమలో పేరుగాంచిన ఫ్యాక్షన్ స్టీ నరసింహారెడ్డి (ముకేష్ రెడ్డి) కుమార్తెనే ప్రభ. ఈమెకు సంతోష్ ప్రేమ సందేశం వినిపించను నానాపాట్లు పడి అహోబిలం దేవాలయ సందర్శనకు కుటుంబసమేతంగా వచ్చినప్పుడు వీరోచిత పోరాట దృశ్యాల మధ్య ప్రభను తీసుకవెళ్తారు. ఇక్కడే చందు కాళ్లు, మల్లి వినికడి శక్తి పోగొట్టుకుంటారు. కానీ లెక్కచేయక సంతోష్, ప్రభలకు పెళ్లిచేసి వారిని మరో మిత్రుడు (రావురమేష్) దగ్గరకు పంపిస్తారు. సంతోష్ తల్లి భవాని (రోజా), నరసింహారెడ్డిలు కలసి ముగ్గురు మిత్రులపై కేసులు పెట్టడంతో వారు సాధించాలనుకొన్న లక్ష్యాలు దెబ్బతింటాయి. మణిమ్మను చచ్చినా కరుణాకర్ కు ఇచ్చి పెళ్లిచేయనని ఆమె తండ్రి గుర్తాధం (తనికెళ్ల భరణి) రథం చేస్తాడు. ఫ్యాక్షన్ స్టీలు కరుణాకర్ ఇంటిపై దాడిచేసి అతని బామ్మ (రాధకుమారి)ని చంపిస్తారు. మల్లి తండ్రి సుందరయ్య (కోట శ్రీనివాసరావు)ను చితక బాదుతారు. సాధించాలనుకొన్న లక్ష్యాలు దెబ్బతిన్న మిత్రులు గ్రామంలో క్యాటరింగ్ సెక్షన్ ను ప్రారంభిస్తారు. ఇంతలో రావురమేష్ వచ్చి సంతోష్, ప్రభలు గొడవలు పడి విడిపోయారని చెబుతాడు. దీంతో అగ్గిమీద గుగ్గిలమైన మిత్రులు వారిని కిడ్నాప్ చేసి అడవిలో వదలి వారిని కలవను తాముపడ్డ పాట్లు వివరించి వచ్చేయడంతో చిత్రం ముగుస్తుంది.

ఇంకాస్త ట్రీట్ మెంట్, మంచిపాటలు, హాస్యం జతకూడి వుంటే ఈ చిత్రం ప్రేక్షకుల చేత కూడా శంభో శివ శంభో అనిపించేదే!

అదాయమే లక్ష్యం

భవన నిర్మాణాలకు కొత్త మెలికలు!

నెల్లూరు నగరంలో బహుళ అంతస్తుల భవనాల నిర్మాణం నెలకొన్న కొత్త నిబంధనలను ప్రవేశ పెట్టింది ప్రభుత్వం. నగర పాలక సంస్థలు, మునిసిపాలిటీల్లో భవనాల క్రమబద్ధీకరణకు సంబంధించిన విధానాల్లో చేసిన మార్పుల్లో భాగంగా ఇకపై భవనాల అంతస్తులను పరిగణనలోనికి తీసుకోనున్నారు. గతంలో 15 మీటర్ల కంటే ఎక్కువ ఎత్తు వున్న భవనాలకు కొన్ని నిబంధనలు విధించేవారు.



నగరంలో ఇక భవన నిర్మాణం కష్టమే.

ఇప్పుడు వాటి స్థానంలో అంతస్తులను లెక్కగట్టనున్నారు. నగరంలో నిర్మితమై వుండే పలు భవనాలు, అపార్టుమెంట్లు నిబంధనలకు విరుద్ధంగా ఏర్పాటై వున్నాయి. పాలకవర్గం తమకు అనుకూలంగా వుండే వారు అడ్డదిడ్డంగా నిబంధనలకు తిలీదకాలిచ్చి నిర్మాణాలు చేపట్టినా పట్టించుకోకపోవడం, తమ మాట విననివారిని ముప్పుతిప్పలు పెట్టడం, నిర్మాణాలు పగులగొట్టడంలాంటి ఘటనలు పలు జరిగి వున్నాయి. ఈ పరిస్థితులలో ప్రభుత్వం కొత్తగా విధించిన నిబంధనలైనా సక్రమంగా అమలవుతాయా లేదా అనేది ప్రశ్నార్థకంగా వుంది.

దేహాలను దానం చేసిన దంపతులు!

మరణానంతరం దేహదానం దానాల్లోకెల్లా అత్యుత్తమమైన మదిగా చెప్పవచ్చు. అయితే మతగ్రంథాలు ఆదేశిస్తుండడంతో ముస్లింలు, క్రైస్తవులు మరణానంతరం నేత్రదానం కూడా చేయలేరు. అయితే నెల్లూరు మాగుంట లేఅవుట్కు చెందిన దంపతులు పూండ్ల సుబ్బారెడ్డి, పూండ్ల లీలావతి మరణానంతరం దేహదానంతో

మంచి పనిచేశారు.

పాటు నేత్రదానానికి తమ సంసిద్ధతను నెల్లూరు నారాయణ మెడికల్ కాలేజీకి తెలియజేశారు. వీరిని చూసి స్ఫూర్తి పొందిన లీలావతిమ్మ సోదరి కావలికి చెందిన మన్మేమల అన్నపూర్ణ సైతం ఇదేబాటన నడిచారు. గతంలో లీలావతిమ్మ గతించిన తన తల్లి చితికి ధైర్యంగా నిప్పు పెట్టారు. ఇదంతా స్వగామం యల్లాయపాళెంలో మొగ్గ తొడిగిన చైతన్యంగా భావిద్దామా?



శ్రీ భూదహత్యలు నిరోధించాలంటూ నెల్లూరు విఆర్కాలేజీలో జిల్లా గ్రెనకాలజిస్ట్ సొసైటీ నిర్వహించిన సభలో మాట్లాడుతున్న డాక్టర్ పద్మావరాణి. ప్రకృత డాక్టర్ నీరజ, విఆర్సీ ప్రిన్సిపల్ డాక్టర్ రాధిక వున్నారు.

మూలనపడ్డ కంప్యూటర్లు!



నెల్లూరు నగరంలోని ఓ స్కూల్లో వుధాగా వదిలిన కంప్యూటర్లు.

ప్రభుత్వ స్కూళ్లలో చదివే విద్యార్థులకు ప్రైవేట్ స్కూళ్లతో సమానంగా కంప్యూటర్ విద్యను అందించాలన్న లక్ష్యంతో ప్రభుత్వం జిల్లావ్యాప్తంగా 41 పాఠశాలల్లో కంప్యూటర్లను ఏర్పాటుచేసింది. ఒక్కో స్కూలుకు పదకొండు కంప్యూటర్లను అందించింది. కంప్యూటర్ల ఏర్పాటు, నిర్వహణను ప్రైవేట్ వారికి అప్పగించింది. ఒకటి రెండు పాఠశాలల్లో తప్ప ఎక్కడా విద్యార్థులకు ఇవి ఉపయోగపడలేదు. కొన్ని పాఠశాలల్లో కంప్యూటర్లు పెట్టెల్లోనే వున్నాయి. మరికొన్నిచోట్ల కరెంటు సరఫరా లేకపోవడం, వున్నా పేరుకు తప్ప ఉపయోగపడక మూలన వున్నాయి. అలాంటి కంప్యూటర్లకు ఇప్పుడు మరొక సమస్య వచ్చి పడింది. ప్రభుత్వం ప్రైవేటు సంస్థతో చేసుకొన్న ఒప్పందం పూర్తికావడంతో అరకొరగా కంప్యూటర్ విద్యను విద్యార్థులకు అందిస్తున్న ఆ సంస్థ ఇక వాటికి స్వస్తి చెప్పడంతో కంప్యూటర్ పరిజ్ఞానాన్ని మిగతా విద్యార్థులతో సమానంగా పొందాలనుకొన్న పేద, మధ్యతరగతి వర్గాల విద్యార్థులకు నిరాశే మిగులుతుంది. దీనిపై చర్యలు చేపట్టి విద్యార్థులకు కంప్యూటర్లు ఉపయోగపడేలా చూడాల్సిన విద్యాశాఖ ఉన్నతాధికారుల నుంచి ఆదేశాలు రాలేదని చెబుతూ మీనమేపాలు లెక్కిస్తుండడం విమర్శలకు తావిస్తోంది.

పాఠశాలలో పారిశుధ్యం పాతర

విద్యార్థులు చదువుకొనే పాఠశాలలు సరస్వతి నిలయాలుగా చెప్పబడతాయి. ఆహ్లాదకరమైన వాతావరణంలో విద్యను అభ్యసిస్తేనే పిల్లలకు విజ్ఞానం పెంపొందుతుంది. కానీ నగరంలోని పలు మునిసిపల్ పాఠశాలలను పరిశీలించినట్లయితే ఎంత దుస్థితిలో వున్నాయో తేటతెల్లం అవుతుంది. దీనికి ఉదాహరణ ఫత్తేఖాన్పేటలోని నగరపాలక ప్రాథమిక పాఠశాల. చుట్టూ మురుగునీరు, చెత్తాచెదారాలతో పాఠశాల వాతావరణమే పాడైపోయింది. నలభై మందికి పైగా విద్యార్థులు ఇక్కడ చదువుకొంటున్నారు. పాఠశాల భవనం అంతంతమాత్రంగా వుంది. దీనికితోడు మురుగుచేరి పరమర్తగా తయారైంది. సంవత్సరం క్రిందట అదనపు గదులు కట్టించాలన్న నిర్ణయంతో స్కూలు గోడను పగుల గొట్టించారు. అప్పటి నుంచి ఏడాది గడుస్తున్నా ప్రహరీ లేదు. పండులు, పశువులు పాఠశాలలోకి వస్తుండడంతో తడికలను అడ్డుగా పెట్టుకొని కాలం గడుపుతున్నారు. ఇంతగా పాఠశాల వాతావరణం దెబ్బతిని అస్తవ్యస్తంగా వున్నా అటు మునిసిపల్ అధికారులుగానీ, పాలకులుగానీ పట్టించుకోకపోవడం లేదు.

ఆత్మవిశ్వాసంతో జీవితం సాగిస్తూ...

విధాత తప్పిదం వల్ల కంటిచూపు లేకపోయినా తమ గాన మాధుర్యంతో అందరినీ ఆకట్టుకొంటూ జీవనం సాగిస్తున్నారు గుడివాడకు చెందిన అంధులు. ప్రసాద్కు చిన్ననాటి నుంచే చూపులేదు. తనతోపాటు కంటి చూపులేక లోకాన్ని చూడలేని వారిని ఒక చోట చేర్చి, వారితో ఒక బృందాన్ని ఏర్పాటుచేసుకొని తనకు భగవత్కృపతో వచ్చిన కంఠస్వరాన్ని జీవానాధారం చేసుకొని జీవనయానం చేస్తున్నారు. ఘంటసాల, సుశీల పాడిన యుగళ గీతాలను అంతే చక్కగా పాడుతూ తమ గానామృతంతో నగర వాసులకు సంగీత విందును అందిస్తూ పొట్టసింపుకొంటున్నారు. తమకు కళ్లు లేకపోయినా చర్మ చక్రవుల సహకారంతో డోలక్, తబల, కీబోర్డు వాయిస్తూ అందరినీ ఆశ్చర్యచకితులను చేస్తున్నారు ఈ అంధ గాయకుల బృందం. వీరికి చిన్నారి సాయికుమారి దిక్కుచివలె ఉపయోగపడుతూ తన కంటిచూపుతో వారికి తోడ్పాటు నందిస్తుంది.

పోటాపోటీగా ఎన్నిక ఎన్నికలు

నెల్లూరు నగర నాన్ గెజిటెడ్ అఫీసరీ(ఎన్టీ) అసోసియేషన్ నూతన కార్యవర్గ ఎన్నికలు ఈవెం 20వ తేదీన ఎన్టీ భవనంలో జరిగాయి. ఒకే యూనియన్ గా వున్న నాయకులు రెండు వర్గాలుగా చీలిపోయి ఎన్నికలలో తమ అభ్యర్థులను పోటీలో దింపారు. శేఖర్ రావు, రమణారెడ్డి(గడియారం గుర్తు) ఒక ప్యావర్టీగానూ, కోటిశ్వరరెడ్డి, రమణయ్య(గంట గుర్తు) మరో ప్యావర్టీగానూ పోటీ పడ్డారు. అయితే ఈ ఎన్నికలలో శేఖర్ రావు, రమణారెడ్డి(గడియారం గుర్తు) అధ్యక్ష, కార్యదర్శులుగా ఎన్నికయ్యారు. మొత్తం ఓట్లు 1943కు గాను 1723 ఓట్లు పోలయ్యాయి. జి.కోటిశ్వరరెడ్డిపై శేఖర్ రావు 376



నెల్లూరు ఎన్టీ హోమ్ లో ఎన్నికల సందడి.

ఓట్లు మెజార్టీతో గెలుపొంది అధ్యక్ష పదవిని దక్కించుకున్నారు. కార్యదర్శిగా పోటీచేసిన వై.రమణారెడ్డి, రమణయ్యపై 377 ఓట్ల మెజార్టీతో గెలుపొందారు. ఎన్టీ ఎన్నికలను రెండు వర్గాలు ఎంతో ప్రతిష్టాత్మకంగా తీసుకుని తమ అభ్యర్థులను ఎన్నికల్లో దింపాయి. ఎక్కువ అభ్యర్థులను శేఖర్ రావు, రమణారెడ్డి ప్యావర్టీ గెలిపించుకొంది. ఎన్నికల సందర్భంగా ఎటువంటి అవాంఛనీయ సంఘటనలు జరగకుండా పోలీసులు భారీ బందోబస్తు ఏర్పాటు చేశారు.

కొత్త కార్యవర్గం

నెల్లూరు నగర ఎన్టీ అసోసియేషన్ అధ్యక్షునిగా శేఖర్ రావు, ఉపాధ్యక్షులుగా ఐ.సుబ్బరామిరెడ్డి, ఎండి మహబూబ్ ఆలీ, వి.మాల కొండయ్య, సంయుక్త కార్యదర్శులుగా ఎ.అరుణకుమార్, పి.వి.చలపతి రావు, ఎన్.వెంకమరాజు, వై.రాధాకృష్ణయ్యలు ఎన్నికయ్యారు. కోశాధికారిగా ఎ.వి.సురేష్, కార్యవర్గసభ్యులుగా జి.రమేష్ బాబు, ఫిలిప్స్ ఎం.వెంకటేశ్వర్లు, పి.వి.ఎస్.శైలజాకుమారిలు ఎన్నికయ్యారు.

ప్రజల సమస్యలు పరిష్కరించాలి!

సిపిఎం నగర నేత మోహన్ రావు సలహా

డి.వైఎఫ్ఐ కార్యకర్తలు స్థానిక సమస్యలను గుర్తించి పరిష్కరించేందుకు కృషి చేయాలని సిపిఎం నగర కార్యదర్శి జి.మోహన్ రావు పిలుపు నిచ్చారు. డి.వైఎఫ్ఐ నగర కమిటీ నేతృత్వంలో 22వ తేదీ నెల్లూరు సిపిఎం ఆఫీసులో జరిగిన సర్వసభ్య సమావేశంలో ఆయన పాల్గొని మాట్లాడారు. డి.వైఎఫ్ఐ సభ్యత్వ కార్యక్రమం నిరంతర ప్రక్రియలా కొనసాగాలి. ప్రజాసంక్షేమ కార్యక్రమాలు, రక్తదాన శిబిరాల్లో కార్యకర్తలు ముందుండాలన్నారు. డి.వైఎఫ్ఐ మాజీ జిల్లా కార్యదర్శి పులిమి శ్రీధర్ మాట్లాడుతూ నగరంలో 50వార్డుల్లో 180 దళాలతో రెండు వేలమంది కార్యకర్తలు చేస్తున్న సభ్యత్వ నమోదు కార్యక్రమాన్ని విజయవంతం చేయాలన్నారు. డి.వైఎఫ్ఐ జిల్లా కార్యదర్శి పివివి ప్రసాద్, మాస్టేన్, నాగేశ్వరరావు, ప్రసాద్, శ్రీకాంత్, బాలసుబ్రహ్మణ్యం తదితరులు ఈ కార్యక్రమంలో పాల్గొన్నారు.



తెలంగాణ చిక్కుముడి

మొదటి పేజీ కొరవ

అయితే ఈ ప్రతిపాదనను మన్మోహన్ సింగ్, చిదంబరం, ప్రణబ్ ముఖర్జీలు వ్యతిరేకిస్తున్నారు. చిన్న రాష్ట్రాల వల్ల శాంతిభద్రతల సమస్య అదుపు తప్పుతుందన్నది వారి అభిప్రాయం. చత్తీస్ గఢ్, జార్ఖండ్, ఒరిస్సా, ఆంధ్రప్రదేశ్ లలో విస్తరించి వున్న ఖనిజ సంపదను దేశ ఆర్థిక ప్రగతికి ఉపయోగ పెట్టాలన్నది మన్మోహన్ సింగ్ ఆలోచన. అయితే ఈ ప్రకృతి సంపద కేంద్రీకృతమై వున్న ప్రదేశాలన్నీ మావోయిస్టుల ప్రాధాన్యతలో వున్నాయి. బాక్సైట్, ఐరన్ ఓర్ ఖనిజాలను బడా పారిశ్రామిక సంస్థలకు అప్పనంగా అప్పు చెప్పడాన్ని మావోయిస్టులు వ్యతిరేకిస్తున్నారు. వారికి ఆయా ప్రాంతాలలోని గిరిజనులు మద్దతు పలుకుతున్నారు. సాధ్యమైనంత త్వరగా మావోయిస్టు దళాలను మట్టుబెట్టి, ఖనిజపు గనులను విముక్తి చేయాలన్నది ప్రధాని తలంపు. అందువల్ల నక్సల్ సమస్యను పరిష్కరించే వరకు తెలంగాణ అంశాన్ని వక్రం పెట్టాలని ఆయన వాదిస్తున్నాడట. చిదంబరం కూడా నక్సల్స్ ను రూపు మాపడానికి ప్రాధాన్యత ఇస్తున్నారు. వశ్చిమ బెంగాల్ లో ఏళ్ల తరబడి వివాదంలో వున్న గూర్ఖా ల్యాండ్ ప్రతిపాదనకు రెక్కలాస్తామన్న భయంతో ప్రణబ్ ముఖర్జీ తెలంగాణ ప్రతిపాదనకు మోకాల్ దుడుతున్నారు.

మరొకప్రక్క కెసిఆర్ ఆడుతున్న రాజీనామాల నాటకం కేంద్ర నేతలను చీకాకు పెడుతున్నది. తెలంగాణ ఇస్తే ఆంధ్రప్రాంతం కాంగ్రెస్ వాదులు, ఇవ్వకుంటే తెలంగాణవాదులు రాజీనామాలకు పూనుకొంటే కేంద్రంలో ప్రభుత్వం అస్థిరం పాలౌతుంది. మళ్లీ ఎన్నికలు, వాటిలో వచ్చే ఫలితాలు ఎవరి పూహకూ అందనివి. ఇప్పటికే నేషనిస్ట్ కాంగ్రెస్ పార్టీ శరద్ పవార్, తృణమూల్ కాంగ్రెస్ మమతాబెనర్జీ తెలంగాణ వేర్పాటును వ్యతిరేకిస్తున్నారు. కేంద్ర క్యాబినెట్ లో ఈ అంశాన్ని చర్చకు

పెడితే వారి నుంచి ప్రతిఘటన ఎదురుకావచ్చు. వారితో పేదీ మన్మోహన్ సర్కారుకు మంచిది కాదు. దానికి తోడు కాంగ్రెస్ బలం రాజీనామాలతో క్షీణిస్తే లేనిపోని చిక్కులు వచ్చి వదలాయి. అందు వల్ల కొంతకాలం తెలంగాణపై స్పష్టమైన నిర్ణయం ప్రకటించకుండా, అట్లని ఇచ్చేది లేదని చెప్పకుండా సాగతీయాలన్నది కాంగ్రెస్ అధినాయకత్వం ఆలోచన అని చెప్పున్నారు.

అయితే రాష్ట్రంలో పరిస్థితి అందుకు సానుకూలంగా లేదు. తెలంగాణ జెఎస్ పుడుకుమిడుకు మీద వుంది. వేర్పాటు ఉద్యమం టిఆర్ఎస్ కు, కెసిఆర్ కు పరిమితమైనప్పటి పరిస్థితి వేరు. ఇప్పుడది జనంలోకి వెళ్లిపోయింది. గ్రామాలలో కూడా ప్రకంపనలు సృష్టిస్తున్నది. మహిళలు, విద్యార్థులు, యువకులు పెద్ద ఎత్తున ఉద్యమంలో భాగస్వాములౌతున్నారు. కెసిఆర్ చెప్పే వారు ఆగరు. మాట వినరు. పిచ్చివాడి చేతిలో రాయి చందంగా మారింది ఉద్యమం. దాని పరిణామాలు ఎట్లా వుంటాయో పూహించడం కష్టం. వాటిని ఎదుర్కోగలిగిన సమర్థత రోజుయ్య ప్రభుత్వానికి లేదన్నది నిజం. ఆయన్ను మార్చి మరొకరిని తెచ్చే పరిస్థితి రాష్ట్ర కాంగ్రెస్ లో లేదు. ముఖ్యమంత్రి పీఠానికి తగిన నాయకుడు ఒక్కరంటే ఒక్కరు కూడా లేని పరిస్థితి వుందిప్పుడు. రాష్ట్రపతి పాలన సమస్యను దాట వేయడానికి పనికి వస్తుందే తప్ప పరిష్కారం కాదు. పోలీసు లాఠీలతో, తూటాలతో ఉద్యమాన్ని అణిచే ప్రయత్నం చేస్తే ఎటువంటి పరిణామాలు వస్తాయో పూహించలేము. సద్దుమణిగితే పర్వా లేదు. కానీ తిరుగుబాటును ప్రేరేపిస్తే వచ్చే నష్టం అంతా ఇంతా కాదు.

ఈ నేపథ్యంలో తెలంగాణ చిక్కుముడిని విప్పడం ఎవరితరమూ అయ్యేట్లు లేదు. ఈ సమయంలో కేంద్రం ఏ చిన్న పొరపాటు చేసినా, తప్పు టుడుగు వేసినా పరిస్థితులు వికటిస్తాయి. రాష్ట్రంలో అరాచకత్వం తొండవించడం ఖాయం.

దండకాల పండుగ

16వ పేజీ కొరవ

బాద్ నగరంలో హోర్లింగ్ వ్యాపారాన్ని పెద్ద ఎత్తున చేసే ప్రకాష్ యాడ్స్ అనే సంస్థ యాజమానులకు ఇటీవల హరీష్ వాపు నుంచి ఫోన్ వెళ్లిందట. పెద్ద మొత్తం చందా వినతి వచ్చిందట. అసలే ఆర్థిక మాంద్యంలో వున్న తాము అంత ఇచ్చుకోలేమని చెప్పే ఆయన విస్మించుకోలేదట. హరీష్ వాపుకు కోపం వస్తే బండ్లు, ఆందోళనల సందున తమ బోర్డులను ఎక్కడ కాల్చిపారేస్తారోనని భయపడిన ఆ సంస్థ యాజమాన్యం చివరకు ఆయనతో రాజీపడక తప్పలేదని చెప్పన్నారు.

జూనియర్ ఎన్టీఆర్ సినిమా అదుర్స్ మీద కెసిఆర్ కుమార్తె కవిత జరిపిన పోరాటం కూడా కొనకొచ్చేసరికి బేరంతో సమసిపోయిందని చెప్తారు.

గిరిజనులు

5వ పేజీ కొరవ

కడప, ప్రకాశం, చిత్తూరు జిల్లాల్లోని గిరిజనులకు ఎంతమంది, ఎన్ని అభివృద్ధి పథకాలు మంజూరు చేశారో ప్రకటించాలని డిమాండ్ చేశారు.

శ్వేతపత్రం విడుదలకు డిమాండ్!

గిరిజనులకు ప్రతి సంవత్సరం కేటాయించిన,

తెలంగాణలో ఆ సినిమా ఆదనిచ్చే ప్రశ్నే లేదని తేల్చి చెప్పిన ఆమె, వున్నట్లుండి నిశ్చయమై పోయారు. ఆమెలోని ఈ మార్పుకు కారణం భారీ మొత్తంలో అందిన చందా తప్ప వేరే ఏమి వుంటుంది?

తెలంగాణ ధూం ధాంల పేరుతో ప్రజా కళా కారులు జరిపే కార్యక్రమాలు మండల, గ్రామ స్థాయి నేతల దండకాల పండుగకు సహకరిస్తున్నాయి. రసమయి బాలకిషన్, వంగపండు ప్రసాద రావు వంటి కళాకారులు ఒక్కొక్క కార్యక్రమానికి 60 నుంచి 80 వేల వరకు తీసుకొని ధూం ధాంలు నిర్వహిస్తున్నారు. వాటి పేరుతో మండలస్థాయి నేతలు చిన్న చిన్న అంగళ్లతో సహా అన్ని రకాల వ్యాపారులను బలవంతపెట్టి చందాలు దండుతున్నారు. సగం కళాకారులకు, సగం వీరికి.

మొత్తం మీద తెలంగాణ ఉద్యమం ఇటు వంటి దండకోరులకు పండుగగా వుందిప్పుడు.

మంజూరు చేసిన నిధులు, ఖర్చు చేయని వాటి వివరాలపై శ్వేతపత్రం విడుదల చేయాలన్నారు. ఇప్పటి వరకు దుర్భర జీవితం గడుపుతున్న గిరిజనులు అనేక మంది వున్నారు. వీరికి ప్రభుత్వం ప్రకటించిన పథకాలు సక్రమంగా అందడం లేదని ఆందోళన వ్యక్తం చేశారు. జిల్లాలో గిరిజన మహిళలు, బాలికలపై అత్యాచారాలు, దౌర్జన్యకర సంఘటనలపై వున్నతాధికారుల దృష్టికి తీసుకెళ్లినా స్పందించడం లేదని గిరిజన సంఘాలు వాపోయాయి.



గూడూరు నెల్కాస్ట్ 25వ వార్షికోత్సవ సభలో ప్రసంగిస్తున్న నెల్కాస్ట్ సిఎండ్ డిప్యూటీ చైర్మన్ రాధాకృష్ణారెడ్డి. వేదికపై సంస్థ డిప్యూటీ మేనేజింగ్ డైరెక్టర్ పి.వి.విజయభాస్కరెడ్డి, మోహన్ రెడ్డి, దాగ్ల శేషారెడ్డి, ఎల్లసీది గోపాలరెడ్డి.

నెల్లూరు ముచ్చట్లు

3వ పేజీ కొరవ

స్త్రీ భూణ హత్యలకు వ్యతిరేక ప్రచారం

స్త్రీ భూణ హత్యల వల్ల కలిగే అనర్థాలను తెలియజేస్తూ జిల్లా గైనకాలజిస్ట్ సొసైటీ 23వ తేదీ నెల్లూరు విఆర్ కాలేజిలో ఒక సదస్సు నిర్వహించింది. ముఖ్య అతిథిగా విచ్చేసిన కాలేజీ ప్రిన్సిపాల్ డాక్టర్ రాధిక మాట్లాడుతూ స్త్రీ భూణ హత్యల వల్ల భవిష్యత్తులో స్త్రీ పురుష సమతుల్యం దెబ్బతిని ఇబ్బందులొస్తాయన్నారు. సొసైటీ రూపొందించిన సేవ్ ది గర్ల్ చైల్డ్ సిడిని ఈ సందర్భంగా ఆమె ఆవిష్కరించారు. ఈ కార్యక్రమంలో నెల్లూరు గైనకాలజిస్ట్ సొసైటీ అధ్యక్షురాలు డాక్టర్ అనిత, సభ్యులు డాక్టర్ నీరజ, డాక్టర్ పద్మజారాణి పాల్గొన్నారు.

పెరేడ్ గ్రౌండ్ లో

అకట్టుకొన్న ప్రచారం

జనవరి 26వ తేదీ పెరేడ్ గ్రౌండ్ లో జివిఆర్ రెడ్డి ఎయిడ్స్ కంట్రోల్ విజన్ నేతృత్వంలో ఏర్పాటైన స్టార్ ప్రజలను అకట్టుకొంది. ఎయిడ్స్ వ్యాధి రాకుండా ఎటువంటి జాగ్రత్తలు తీసుకోవాలన్న విషయంపై నారికేళ శిల్ప కళాకృతులు(టెంకాయలతో చేసినవి) అలరించాయి. ప్రదర్శనను కలెక్టర్ రాంగోపాల్, ఎస్పీ మల్లారెడ్డి, డిఎస్పీ రాధిక, నగరంలో ప్రముఖులు చెరుకుపల్లి పిచ్చిరెడ్డి, రవీంద్రరెడ్డి, రాజేంద్రరెడ్డి, మలిశెట్టి భాస్కరరావు సందర్శించి కళాకృతుల సృష్టికర్త జివిఆర్ రెడ్డిని అభినందించారు.

భర్త నాలుక కోసిన భార్య!

నోరులేని భర్తల నాలుకలను తెగకోయగల మని చాటి చెప్పింది ఓ భార్యమణి. ఇందుకూరు పేట మైపాడు వడమరపాళెంకు చెందిన కటారి ఏడుకొండలపై 23వ తేదీ రాత్రి అతని భార్య కామేశ్వరి, బావమరిది సహా వెళ్లి గొడవపడి నాలుక కోసేసింది. తాపీగా ఆటోలో పరారయ్యింది. స్థానికులు ఏడుకొండలను 108 వాహనంలో నెల్లూరు పెద్దాసుపత్రిలో చేర్చారు. పాపమతడు మాట్లాడలేక పోతున్నాడు.

మరణాలు

నెల్లూరు రూరల్ మండలం గొల్లకందుకూరు గ్రామంలో మోతుబరి దివంగత ఇందుపూరు ఆది శేషారెడ్డి సతీమణి సరసమ్మ(85) 23వ తేదీ మరణించారు. ఆమెకు నలుగురు కుమారులు. చిన్న కుమారుడు విజయకుమార్ రెడ్డి ఐదేళ్లు గొల్లకందుకూరు సర్పంచ్ గా పనిచేశారు. తల్లితండ్రుల పేరిట గ్రామంలో ప్రాథమిక పాఠశాల, దేవాలయాలు నిర్మించారు.

మనుబోలు మండలం జట్లకొండూరు గ్రామంలో పెద్ద రైతు పల్లంరెడ్డి రామసుబ్బారెడ్డి సతీమణి హైమావతమ్మ(75), 26వ తేదీ మరణించారు. నెల్లూరులో పేరుపొందిన న్యూరో సర్జన్ డాక్టర్ పి.ఎస్.రెడ్డి ఈమె కుమారుడే. ఈమెకు ఒక కుమార్తె కూడా వున్నారు.

ఆత్మీయులను కోల్పోయిన పై రెండు కుటుంబాల వారికి మా సానుభూతి.

అరుణివాళి

మమతామరాగం లక్ష్మీకమార్తి, మా తల్లిగారైన శ్రీమతి పెనుబల్లి వేంకట సుబ్బమ్మ

తేది 15-1-2010 శుక్రవారం మమ్మంసు వీధి దైవసాన్నిధ్యం చేరారు. వారి ఆత్మకు శాంతి కలగాలని భగవంతుని ప్రార్థిస్తున్నాము.

కుమారులు - కొడుకు

పెనుబల్లి బాలముకుందరావు - సూర్యకళ

పెనుబల్లి బంధుశేఖర్ - లావణ్య

పెనుబల్లి బాలమురళీకృష్ణ - దుర్గాభవాని

కుమార్తె - లల్లుడు

తోటపల్లి పద్మావతి - తోటపల్లి శ్రీధర్

మరయు మనుమలు - మనుమరాంధ్రు

ఉత్తరక్రియలు: తేది 4-2-2010 గురువారం ఉదయం 10 గంటలకు నెల్లూరు మూలాపేట రోడ్ నెం.24-1-131 (రెవెన్యూ పంచాయతీ స్థూల ప్రకృతి) గల మా స్మృతిపాఠం జరుగును. బంధుమిత్రులకు తెలియజేయమైతే.

శ్రీమతి పెనుబల్లి వేంకట సుబ్బమ్మ

W/O లేట్ పి.శంకరయ్యనాయుడు

జీవితకాలాన్ని చెప్పే జోతివ్వ గ్రంథం!

నెల్లూరులో జ్యోతివ్వవేత్తగా పేరు గాంచిన పి.ఎం.గోపాలచారి మంచి జ్యోతిష గ్రంథం "లాంగ్ లైఫ్ లైఫ్ సైన్"ను ఆంగ్లములో రచించారు. ఇది నిశ్చయంగా వజ్రాలగని. ఈయన తమిళ కుటుంబంలో జన్మించినా అభ్యసించినది సంస్కృతాంధ్ర భాషలు. ఉద్యోగ రీత్యా వి.ఆర్.కళాశాలలో ఆంధ్రభాషాధ్యక్షులుగా పనిచేశారు. ఐదు ఎంపీ పట్టాలు సాధించిన ప్రతి భాషాని. ఆంగ్లములో అనేక జ్యోతిష గ్రంథాలు సులభశైలిలో రచించిన జ్యోతిష విద్యవేత్త. ఆచార్యుడు. వేదాంగ భాగాలైన జ్యోతిష సాముద్రిక, వాస్తుశాస్త్రాలలోనే గాక పాశ్చాత్య జ్యోతిష, చైనా జ్యోతిష వాస్తు సాంప్రదాయాల్లో ప్రవేశం వున్న వ్యక్తి.

ఈ వుస్తకం ఒక కొత్త ప్రయోగం. సాధారణంగా జ్యోతిషశాస్త్రానికి సంబంధించిన గ్రంథాల్లో రచయితలు జాతక చక్రంలోని వివిధ భావాలను పరిశీలించి ఫలిత నిర్ణయం ఇలా చేయాలి, అలా చేయాలి అని ప్రాచీన గ్రంథాలలో ఏదో ఒక గ్రంథం ఆధారంగా ద్వంద్వ భావాల్ని విపులీకరించి వ్రాస్తారు. కానీ ఈ గ్రంథం కేవలం ఒకే ఒక విషయాన్ని మూలాధారం చేసుకొని రచించబడింది. జాతకంలో ఎన్ని విధాల యోగాలున్నా, ధనసంపదలు సూచి తాలైనా, రాజ్యాధికారాధి ప్రాప్తి ఉన్నా ఆయుర్దాయం లేకుంటే అవన్నీ వృధా అవుతాయి. పరాశరుని కాలం మొదలుకొని ఆధునిక కాలం వరకు లభించే గ్రంథాలలో ఆయుర్దాయ గణన ఎలా జరిగిందో ఈ గ్రంథంలో రచయిత గోపాలచారి ఉటంకించారు. ప్రశ్నమార్గ, పరాశర హోరా శాస్త్రం, జైమినీయం, హోరానుభవ దర్పణం, సరీవర్ధ చంద్రిక, కేరళ సూత్రసహస్రి, జాతక చంద్రిక, కాలచక్ర దశావిధానం మొదలైన సంప్రదాయ గ్రంథాల ఆధారంగా మాత్రమేగాక ఆధునిక విధానాలైన కృష్ణమూర్తి పద్ధతి, కృష్ణాస్ అష్టకవర్గ విధానాల ద్వారా ఆయుర్దాయ గణనం ఎలా చేయాలో సోదాహరణంగా వివరించారు.

తొలుతగా వీరు 'ప్రశ్నమార్గ' గ్రంథం లోని ఆయుర్దాయ గణనాన్ని వివరించారు. దీనిలో ముఖ్యంగా నిర్యాణ శని, నిర్యాణ గురు, నిర్యాణ రవి, నిర్యాణ చంద్ర మరియు నిర్యాణ లగ్నాల్ని తెలుసుకొని ఆయుర్దాయాన్ని మరణ గడియల్ని తెలుసుకోవచ్చు. అయితే మొట్టమొదటగా ఆ జాతకం అల్పాయుషునిదా, మధ్యాయుషునిదా, దీర్ఘాయుషునిదా తెలుసుకోవాలని ఆ పైన జాతకాల్ని నిర్ణయించాలని వివరించారు. ఆ తర్వాత పరాశర హోరాశాస్త్రం మొదలైన గ్రంథాల్ని పరిశీలిస్తూ పిండాయు, నిసర్గీయు, అంశాయువు, జీవశత్రుమతం మొదలైన ఆయుర్గణ విధానాలను సోదాహరణంగా తెలిపారు. ఆ తర్వాత బాలారిష్ట, సద్యోరిష్ట, అల్పాయు, మధ్యాయు, దీర్ఘాయు లక్షణాలను ఉదాహర

ణలతో బాటు చర్చించారు.

అసాధారణ మరణాలు, ప్రమాదాలు, హత్య, ఆత్మహత్య ఇత్యాదులకు జాతకంలో అవకాశం కలదా లేదా ఎలా తెలుసుకోవాలో వివరణపూర్వకంగా తెలిపారు. మరణ సూచిక భాగాలు మరియు జీవితకాల నిర్ణయం సులభంగా తెలుసుకోవడానికి రెండు విధానాల్ని సూచించారు. 22వ దృక్పథం ఎలాంటిదో తెలుసుకొని మరణ కారణాలు, విధానాలు తెలుసుకోవచ్చని చెప్తూ జైమినీయ విధానంలో వివిధ పద్ధతుల్ని చాలా ఉదాహరణలతో అర్థమయ్యే రీతిలో చర్చించారు. ఇందులో కొన్ని సున్నితంగా, సూక్ష్మంగా వున్నాయి.

ఆ పిదప కాలచక్ర విధానం అంటే ఏమిటో వివరిస్తూ వివిధ గతుల్ని జీవదేహాలను గూర్చి చెప్పారు. ఈ విధానం ఆధారంగా ఎలా ఆయుర్నిర్ణయం చేయాలో సోదాహరణంగా తెలిపారు. ఆ తర్వాత అష్టకవర్గ ఆధా

పుస్తకసమీక్ష

లాంగ్ లైఫ్ లైఫ్ సైన్

రచయిత : పి.ఎం.గోపాలచారి
సమీక్షకుడు : చక్రిరాల శ్రీనివాసులు
వెల : రూ.100/-

ప్రాప్తిస్థానం

శ్రీ మహాగణపతి జ్యోతిర్విద్యా సంస్థ
16/10/20, పాగోట - నెల్లూరు-1.

రంగా ఆయుర్దాయ గణనం చోటుచేసుకొంది. ఇది కొంత క్లిష్టమైంది. అయినా ఇందులో కూడా ఐదు పద్ధతులున్నాయని చెప్తూ వాటి గణన రీతుల్ని తెలియజెప్పారు.

ఆ తర్వాత ఏమి నక్షత్రాల వారికి చెందిన బాలారిష్ట, అల్పాయుర్దాయాల్ని వివరించి ఆ పైన ద్వంద్వశలగ్న జాతకులకు ఏమి గ్రహాలు కారకాల్లో తెలియజెప్పారు. కృష్ణమూర్తి పద్ధతులలో అతి సులభంగా ఆయుర్దాయ నిర్ణయం చేయగలదాన్ని రెండు ఉదాహరణలతో అర్థమయ్యేట్లు వివరించినారు.

చివరగా 'కృష్ణాస్ అష్టకవర్గ విధానం' ఆధారంగా ఎలా ఆయుషుని నిర్ణయించాలో రెండు ఉదాహరణలతో అర్థమయ్యేట్లు చేశారు. ఈవిధానం ఉపచయ స్థానాలకు అత్యంత ప్రాధాన్యం కలదని చెప్పారు. అయితే పెద్ద లోపం ఏమంటే ఈ గ్రంథాన్ని ఇంగ్లీషులో రచించడమే. తెలుగులో అయితే పలువురు ఆంధ్ర జ్యోతిషులకు ఈ గ్రంథం ఉపయోగపడి ఉండేది. త్వరగా దీనిని తెలుగులో ప్రచురిస్తే గ్రంథ రచనోపయోగం అధికంగా ఉంటుంది.

సంక్రాంతి సంబరాలలో...

ఉత్తమ రైతులకు సన్మానం!

వ్యవసాయ

వసాయ సాగులో సాంకేతిక పద్ధతులను వ్యాపించి అధిక దిగుబడులు సాధించిన రైతులను జిల్లా వ్యవసాయశాఖ దాని అనుబంధ శాఖల ఆధ్వర్యంలో సన్మానించారు. నగరంలో జడ్పీ సమావేశమందిరంలో 23వ తేదిన సంక్రాంతి సంబరాల పేరిట ఈ కార్యక్రమం జరిగింది. ముఖ్యఅతిథిగా హాజరైన రాష్ట్ర మునిసిపల్ శాఖ మంత్రి ఆనం రామనారాయణరెడ్డి మాట్లాడుతూ దీడు భూములను సాగులోకి తీసుకవచ్చేందుకు దివంగత ముఖ్యమంత్రి వైఎస్. రాజశేఖరరెడ్డి ఎంతో కృషిచేశారని గుర్తు చేశారు. ఆయన ప్రవేశపెట్టిన పథకాల్లో భాగంగానే ఉత్తమ రైతులను సన్మానిస్తున్నామన్నారు. వ్యవసాయోత్పత్తులు తగ్గిపోయి ఆహార పదార్థాల కొరత ఏర్పడే ప్రమాదం వుందని గ్రహించిన వైఎస్ రైతులను మరింత ప్రోత్సహించి వారికి అన్నివిధాలుగా అండగా నిలిచారన్నారు. వ్యవసాయ రంగంలో ఎప్పటికప్పుడు ఆధునిక సాంకేతిక పద్ధతులను రైతులకు వివరించేందుకు వ్యవసాయ శాస్త్రవేత్తలు మరింత కృషి చేయాలన్నారు. నెల్లూరు ఎమ్మీ మేకపాటి రాజమోహన్ రెడ్డి మాట్లాడుతూ దేశ వ్యాప్తంగా ఆహార ఉత్పత్తులు తగ్గి, నష్టాలను భరించలేక రైతులు ఆత్మహత్యలు చేసుకొంటున్నారని, వీటిని నివారించేందుకు కేంద్ర ప్రభుత్వం రైతులకు పావలా వడ్డీ రుణాలు అందిస్తున్నదన్నారు. ఇందులో భాగంగానే రుణమాఫీ పథకాన్ని వర్తింప చేయడం జరిగిందని చేయడం జరిగిందని గుర్తు చేశారు.

జిల్లా పరిషత్ ఛైర్మన్ కాకాణి గోవర్ధన్ రెడ్డి మాట్లాడుతూ దివంగత ముఖ్యమంత్రి వైఎస్.రాజశేఖర రెడ్డి ప్రవేశపెట్టిన ఈ పథకం ఎంతో ఆదర్శమైందన్నారు. దీనిని ఇలాగే కొనసాగించి రైతులను ప్రోత్సహించి వ్యవసాయ ఉత్పత్తులు పెంచేందుకు సంబంధిత అధికారులు కృషిచేయాల్సిన అవసరం వుందన్నారు. మండలస్థాయిలో అగ్రికల్చరల్ మార్కెట్ కమిటీ ఆధ్వర్యంలో ఆదర్శరైతులకు సన్మాన కార్యక్రమాలు నిర్వహించాలని ఆయన సూచించారు. సూక్ష్మరుపేట ఎమ్మెల్యే పరసా వెంకటరత్నం మాట్లాడుతూ గ్రామీణ ప్రాంతాల్లోని రైతులకు వ్యవసాయ అధికారులు వ్యవసాయ రంగంలో పాటించాల్సిన పద్ధతుల గురించి వివరించడంలో కొంత వెనుకబడి వున్నారన్నారు. వ్యవసాయ శాస్త్రవేత్తలు మరింత కృషి చేస్తే అధిక దిగుబడులు సాధించవచ్చన్నారు. నెల్లూరు నగర ఎమ్మెల్యే ముంగమూరు శ్రీధరకృష్ణారెడ్డి మాట్లాడుతూ జిల్లాలో ఆయిల్ పామ్ మొక్కలు పెంచేందుకు అనువుగా లేక పోయినా ఉద్యానవన శాఖ అధికారులు వీటిని నాటిస్తున్నారని, ఇలా చేయడంతో దిగుబడులు రాకపోవడమే గాకుండా రైతులు అన్ని విధాలుగా నష్టపోతున్నారన్నారు. జిల్లాలో పురుషులతోపాటు మహిళలు సైతం వ్యవసాయం చేస్తున్నారని ఆదర్శ రైతుల ఎంపికలో మహిళా రైతుల పేర్లు లేకపోవడం బాధాకరంగా వుందన్నారు.

వ్యవసాయశాఖ ఆరు మంది ఉత్తమ రైతులను, ఇద్దరు వ్యవసాయాధికారుల, ఒక శాస్త్రవేత్తను ఎంపిక చేసింది. పశుసంవర్ధకశాఖ ముగ్గురు ఉత్తమ రైతులను, ఇద్దరు అధికారులను ఎంపిక చేయగా, ఉద్యానవనశాఖ ఆరుమందిని ఉత్తమ రైతులు, ఒక ఉత్తమ అధికారిని ఎంపిక చేసింది. మత్స్యశాఖ ఇద్దరు ఉత్తమ రైతులను, విద్యుత్ శాఖ ఇద్దరిని, బ్యాంకుల నుంచి



ఉత్తమ రైతుల పురస్కారాల సభలో మాట్లాడుతున్న మంత్రి రామనారాయణరెడ్డి.

బడుమందిని ఉత్తమ అధికారులుగా ఎంపిక చేయడం జరిగింది. ఉత్తమ రైతులుగా ఎంపికైన వారికి సన్మానంతోపాటు బహుమతిగా ఐదు వేల రూపాయలను మంత్రి ఆనం రామనారాయణరెడ్డి అందించారు. ఈ కార్యక్రమానికి నెల్లూరు రూరల్ ఎమ్మెల్యే ఆనం వివేకానందరెడ్డి అధ్యక్షత వహించారు. ఈ సందర్భంగా ఉత్తమరైతులుగా ఎంపికైన పలువురు రైతులు వెల్లడించిన అభిప్రాయాలను దిగువనిస్తున్నాం.



డ్రీప్ ఇరిగేషన్తో ఆదాయం

డ్రీప్ ఇరిగేషన్ పద్ధతిలో వ్యవసాయం చేయడం వల్ల ఖర్చును తగ్గించుకోవడంతోపాటు అధిక దిగుబడులు పొందవచ్చు. నేను నాలుగు ఎకరాల్లో కూరగాయలు, ఆకుకూరలు పండిస్తున్నాను. గతంలో మోటార్లు వినియోగించి పంటలు పండించే వాడిని. ఖర్చులు పెరిగిపోయేవే తప్ప దిగుబడులు వచ్చేవికావు. ఎపిఎంబిఎ అధికారుల సూచనల మేరకు డ్రీప్ ఇరిగేషన్ పద్ధతిలో వ్యవసాయం ఏర్పాటు చేయడం వల్ల మంచి లాభాల్నిస్తున్నాయి.

- ఎం.నరసింహులు, ఆమంచర్ల.



ఎరువులు తగ్గించాలి!

వరి సాగు చేసే రైతులు రసాయనిక ఎరువులు, పురుగు మందులను తగిన మోతాదులో వాడాలి. అలాగే వ్యవసాయశాఖ అధికారులు, శాస్త్రవేత్తల సూచనలు, సలహాలు తీసుకొని వాటి ప్రకారం నడిస్తే ఖర్చు తగ్గించుకోవడంతో పాటు అధిక దిగుబడులు పొందవచ్చు. ఇలా చేయడం వల్లే నేను ఉత్తమ రైతుగా ఎంపికయ్యాను.

- కె.వెంకటేశ్వర్లు, అల్లూరు.



సలహాలు పాటించాలి

పశుసంవర్ధకశాఖ అధికారులు ఇచ్చే సూచనలు, సలహాలు పాటించడం వల్ల అధిక పాల దిగుబడి సాధించడం జరిగింది. ఎప్పటికప్పుడు పశువులకు వ్యాధి నిరోధక టీకాలు వేయిస్తూ, దావా విషయంలో జాగ్రత్తలు తీసుకోవడం వల్ల ఉత్తమ పాల రైతుగా ఎంపిక చేశారు.

- ఈడూరు రామ్మోహన్ రెడ్డి, ముత్తుకూరు.

కానీసాగుతున్న కాల్వవార్

ముఖ్యమంత్రి రోశయ్య, వైఎస్ జగన్ ల మధ్య కోల్వవార్ కొనసాగుతూనే వుంది. వైఎస్ మరణం తర్వాత తనకు వారసత్వ హక్కుగా దక్కువలసిన ముఖ్యమంత్రి పీఠంపై రోశయ్య ఆశీనుడు కావడం జగన్ కు సహ్యం కావడం లేదు. తొలిరోజు నుంచే రోశయ్యకు పొగపెట్టడం మొదలు పెట్టాడాయన. అందుకు ప్రతిగా జగన్ కు సన్నిహితంగా మెలిగి శ్రీలక్ష్మి వంటి ఐఎఎస్ అధికారులను బదలీ చేసి జగన్ దూకుడును కొంత తగ్గించాలని ప్రయత్నించాడు రోశయ్య. కానీ దాన్ని ప్రతిష్టగా తీసుకొన్న జగన్, మరింత ముమ్మరంగా ముఖ్యమంత్రి వ్యతిరేక కార్యకలాపాలు నడిపాడు. అయితే ఆయనకు అధిష్టానం సహకారం లభించలేదు. తాను వేసే

ప్రతి అడుగు కాంగ్రెస్ పెద్దలు తప్పు పట్టడం జగన్ జీర్ణించుకోలేకపోయాడు. ఈ పరిస్థితికి కారణం రోశయ్య అని ఆయన అనుమానం. రాష్ట్రంలో ఎప్పుడు ఏ అల్లరి జరిగినా దానికి తానే బాధ్యుడనని రోశయ్య కేంద్రానికి నివేదికలు వంపుతున్నట్లు జగన్ సందేహిస్తున్నాడు. వాటివల్లనే సోనియా వంటి నేతలు తనను దూరం పెట్టారని ఆయన ఆగ్రహంతో వుడికి పోతున్నాడు. ఈ పరిణామాలకు పరాకాష్ఠ సాక్షి టీవి ఛానల్ పై పోలీసు దాడి. వైఎస్ స్వంతం అని తెలిసి కూడా పోలీసులను పంపిన రోశయ్యను ఇక ఈ జన్మలో క్షమించలేనని చెప్పన్నాడట జగన్. అయితే కేంద్రంలో అనుకూల పరిస్థితులు లేకపోవడంతో మౌనంగా కాలం గడుపుతున్నాడు.

అయితే రోశయ్య మాత్రం జగన్ తో సంధికి ప్రయత్నిస్తున్నట్లు వినికిడి. వైఎస్ మనుషులుగా ముద్రపడిన కొందరు మంత్రులను ఇండుకోసం నియోగించారట. కానీ వారి రాయబారాలకు జగన్ సముఖత చూపలేదు. మూడు దశాబ్దాలుగా వైఎస్ కుటుంబానికి, కాంగ్రెస్ పార్టీకి మధ్య వారధిగా పని చేసిన కెవిపి రామచంద్రరావు సైతం ఈ విషయంలో నిస్సహాయుడిగా మిగిలిపోవడం విశేషం. అటు జగన్ ను మెప్పించలేక, ఇటు రోశయ్యకు నచ్చ చెప్పలేక నలిగిపోతున్నాడు కెవిపి. వైఎస్ హయాంలో పారిశ్రామికాలు, వ్యాపారులతో చేసుకొన్న అసంఖ్యాక ఒప్పందాలకు తానే ప్రతినిధి కాబట్టి, జగన్ కు ఇష్టం లేకుండా రోశయ్య వద్దకు తరచు వెళ్లక తప్పడం లేదాయనకు. ఆనాటి హామీలను ప్రభుత్వ ఉత్తర్వులను ఇప్పించాలంటే ముఖ్యమంత్రిని ఆశ్రయించక తప్పదు. లేదంటే, వందలాది కోట్ల రూపాయలు వెనక్కు తిరిగి ఇవ్వవలసి వస్తుంది. దానితో ఇష్టం వున్నా లేకపోయినా సిఎం పేషీకి వచ్చి పోతున్నాడు. జగన్ మాత్రం, ఎప్పుడు వీలు దొరికితే అప్పుడు రోశయ్య భరతం పట్టాలని ఎదురు చూస్తున్నాడు.

దండకాల పండుగ

తెలంగాణ ఉద్యమం కొందరికి దండకాల పండుగగా మారిపోయింది. కెసిఆర్ నుంచి మండలస్థాయి నేతల వరకు ఎవరికి చేతనైన దారిలో వారు దండుకొని జేబులు నింపుకొంటున్నారు. హైదరాబాద్ లో వుండక తప్పని పారిశ్రామికాలంతా కెసిఆర్ ను మచ్చిక చేసుకోవడానికి ప్రయత్నిస్తున్నారు. నగర శివార్లలో ఫ్యాక్టరీలు నడుపుకొనే వారి నుంచి, నగరం నడిబొడ్డున షాపింగ్ మాల్స్ వున్న వారి వరకు క్యూ కట్టి మరీ కెసిఆర్ దర్శనం చేసుకొంటున్నారు. ఎవరి స్థాయిని బట్టి వారు చందాలు సమర్పించి, శరణు వేడుతున్నారు. నాలుగు గడులకు పరిమితంగా బ్రతికే సాఫ్ట్ వేర్ కంపెనీల వారే కెసిఆర్ ఇంటికి వెళ్లి వచ్చారంటే పరిస్థితి అర్థం చేసుకోవచ్చు.

కెసిఆర్ అల్లుడు హరీష్ రావుది సెపరేట్ అంగడి. ఆయన దండకాలు ఆయనవి. హైదరాబాద్ లో కొరవ 14వ పేజీలో



హైదరాబాద్ లో గవర్నర్ నరసింహన్ ను కలసి శాలువాతో సత్కరిస్తున్న నెల్లూరు జిల్లా కేంద్ర సహకార బ్యాంక్ అధ్యక్షుడు వాకాటి నారాయణరెడ్డి.

ఉత్తరక్రియలు



రచిత్ర ఇంటిమహిమ ఆదిశేషారెడ్డి గారు



(మరణం: 23-01-2010 గొల్లకందుకూరు, నెల్లూరు రూరల్ మండలం)

మాకు మార్గదర్శి, మా పురోభివృద్ధికి కారకురాలు, మాకు మమకామరాలు పంచపెట్టిన అమృతమూర్తి, మా ఇంటి దైవం, మా అమ్మగారు

శ్రీమతి ఆంధ్రుపూరు సరసమ్మ గారు
(లేట్ ఇంటిమహిమ ఆదిశేషారెడ్డి గారి సతీమణి)

తేది 23-1-2010న స్వర్గస్థులైనారు. వారి పవిత్రాత్మకు శాంతి కలగాలని భగవంతుని ప్రార్థిస్తూ...

తేది 3-2-2010 రాత్రి శిలాప్రతిష్ఠ, తేది 4-2-2010 న పెద్దకర్న మాగుంట లేఅవుట్, ప్లాట్ నెం. 598లోని మా స్వగృహమునందు జరుగును. కావున తెలియజేయడమైనది.

కుమారులు :

ఆంధ్రపూరు వెంకట సుబ్బారెడ్డి


ఆంధ్రపూరు శ్రీనివాసుల రెడ్డి

మంయ

ఆంధ్రపూరు రవీంద్ర రెడ్డి

ఆంధ్రపూరు విజయకుమారరెడ్డి

మేకుంజనభీష్మ



శ్రీ డా॥ రామచంద్రారెడ్డి (D.R) గారు
విశిష్టమయ సంస్థల వ్యవస్థాపకులు, కావలి.
జననం: 4-7-1929 మరణం: 15-1-2010

శ్రేద్ధాంజలి

“తమసామ జ్యోతిర్లమయ” మని పేద, దళిత, బడుగు, బలహీన వర్గాల విద్యావ్యాప్తికి నిరంతరం శ్రమించిన అమృతమూర్తి, కావలి పట్టణాన్ని విద్యానగరముగా తీర్చిదిద్దిన సరస్వతీపుత్రుడు

డా॥ శ్రీ డా॥ రామచంద్రారెడ్డి (D.R) గారు మరణానికి చింతిస్తూ, వారి పవిత్ర ఆత్మకు శాంతిని చేకూర్చాలని భగవంతుని ప్రార్థిస్తూ...

వారి కుటుంబ సభ్యులకు మా ప్రగాఢ సంతాపాన్ని తెలియజేస్తున్నాము.

కరస్పాండిట్ & ప్రిన్సిపాల్ మంయ స్టూడెంట్స్

జవహర్ భారతి MCA కాలేజి, కావలి.